
МОЎ 
ТЫДНЯ 


О У Палаце прадстаўнікоў новаство- 
І ранага Нацыянальнага сходу Рэспублікі 
І Беларусь адбылася сустрэча кіраўніцт- 
ва Міністэрства замежных спраў краіны і 
членамі парламенцкай камісіі па міжнарод- 
ных справах з краінамі-ўдзельніцамі СНД. 
Практычна ўсе ўдзельнікі сустрэчы за круг- 
лым парламенцкім сталом гаварылі аб 
тым, што кіраўнікамі дзяржавы павінна 
праводзіцца збалансаваная і зладжаная 
палітыка, накіраваная на захаванне бела- 
рускай дзяржаўнасці і суверэнітэту. Доб- 
ра, каб да такой гаворкі былі і адпаведныя 
справы! 





О Той жа палатай прадстаўнікоў 
Нацыянальнага сходу Рэспублікі Бе- 
ларусь прынятая пастанова “Аб выб- 
ранні Пастаяннай камісіі Палаты прад- 
стаўнікоў Нацыянальнага сходу Рэс- 
лублікі Беларусь па адукацыі, культуры, 
навуцы і навукова-тэхнічнаму прагрэсу”. 
Згодна пастановы старшынём Камісіі 
стаў У. Гілецюхоў, членамі --- В. Драко, Р. 
І Ігнацішчаў, В. Самусева, В. Шаршуноў, М. 
Шаўцоў. Імёны гэтыя зусім невядомыя ў 
нашай краіне. Да ўсяго ў прыхільнасцях 
да беларушчыны ніхто з іх не заўважаны. 


О Згодна з праектам галоўнага фінан- 
савага закона нашай краіны на 1997 год 
на патрэбы беларускага войска будзе 
выдзелена 2,7 трыльёна рублёў. Але ці 
знойдзецца належная сума, каб і культура 
адчула, што яна патрэбная нашай дзяр- 
жаве? 


О 3 1 чэрвеня 1997 года для выезду за 
мяжу грамадзяне нашай краіны павінны 
будуць уклеіць у пашпарт спецыяльную 
марку. 


О Удруку з'явіўся указ Прэзідэнта Рэс- 

публікі Беларусь “Аб прысуджэнні 
Дзяржаўных прэмій Рэспублікі Бела- 
русь 1996 года”. У галіне літаратуры лаў- 
рэатамі сталі, як мы ўжо паведамлялі, 
пісьменнікі Генрых Далідовіч, Уладзімір Ан- 
ісковіч, Уладзімір Карызна, Валянцін Лук- 
ша. У галіне мастацтва лаўрэатамі сталі 
Міхаіл Фінберг, Валянцін Ёлізар'еў, Андрэй 
Мдзівані, Валянціна Гаявая, Георгій Мар- 
чук і іншыя. Віншуем і зычым далейшых 
поспехаў! 


О Бюро Цэнтральнага Камітэта Бе- 
ларускага Саюза Моладзі на сваім 
апошнім пасяджэнні разгледзела пы- 
танне аб прэміях Беларускага Саюза 
Моладзі 1997 года. Грынята рашэнне 
прысудзіць прэміі ў наступных намінацы- 
ях: за плённую работу ў сферы рэалізацыі 
інтарэсаў і абароны правоў моладзі; літа- 
ратуры і журналістыкі; духоўнага і пат- 
рыятычнага выхавання моладзі; міласэр- 
насці: педагагічнай дзейнасці; за выхаван- 
не гарманічна развітай асобы; навукі і 
тэхнікі; культуры і спорту. Узрост на 
атрыманне прэміі лаўрэата не павінен 
перавышаць 33 гады. 


О У друку з'явілася інфармацыя, што 
хто не паспеў аформіць падпіску на рэс- 
публіканскую перыёдыку, можа гэта 
зрабіць і цяпер у... Ашчадбанку. Там ёсць 
каталогі. Так што, шаноўныя чытачы, калі 
вы яшчэ не падпісаліся на “Наша слова”, 
можаце гэта зрабіць нават сёння. 


Падрыхтаваў В. Ш. 

Форум няўрадавых арганізацый 


З 19 па 21 снежня 1996 года ў будынку 
сталічнага культурна-асветніцкага цэнтра 
адбыліся пасяджэнні арганізаванага цэнтрам 
“Супольнасьць” форуму лідэраў няўрадавых 
арганізацыяў Беларусі і краінаў. Цэнтральна- 
Усходняй Еўропы. 

Да ўдзелу ў ім былі запрошаныя прад- 
стаўнікі мноства няўрадавых арганізацыяў і 
выданняў Беларусі: Цэнтр сацыяльных ініцы- 
ятываў, Цэнтр еўрапейскіх доследаў і куль- 
турных ініцыятываў "Эўрафорум”, Цэнтр “Су- 
польнасьць”, Таварыства беларускай мовы 
імя Ф.Скарыны, Міжнародная асацыяцыя 
гуманітарнага супрацоўніцтва, Інстытут пры- 
ватызацыі і мэнэджмэнту, Гуманітарны фонд 
“Наша Ніва”, менская гарадская асацыяцыя 
“Свабоднае Слова”, Грамадскі навукова-дас- 
ледчы цэнтр “Беларуская перспектыва”, 
"Грамадзянскі форум”, грамадска-культурнае 
аб'яднанне татараў-мусульманаў “Аль- 
Кітаб”, Цэнтр стратэгічных ініцыятываў “Ус- 
ход-Захад”, Асацыяцыя “Зямельная рэфор- 
ма”, Фонд падтрымкі дэмакратычных рэфор- 
маў імя Льва Сапегі, Беларуская асацыяцыя 
журналістаў, Таварыства беларускай школы, 
Рух “Наш дом - Беларусь", Фонд “Адкрытае 
грамадства”, Беларускі Хельсінкскі камітэт, 
Фонд падтрымкі парламентарызму і дэмак- 


ратыі, Цэнтр “Адукатар”, Аб'яднанне бела-- 


рускіх скаўтаў, Фонд “Заканадаўчая ініцыя- 
тыва”, “Аб'яднаны шлях -- Беларусь”, часопіс 
“Форум”. 

Рэгіёны прадстаўлялі берасцейскі "Стары 
Горад”, “Сьвятліца” з Баранавічаў, віцебскія 
абласное краязнаўчае аб'яднанне ды 
Лінгвістычна-краязнаўчы клуб “Акуляры”, 
Культурна-асветніцкі цэнтр імя Язэпа 
Драздовіча з Германавічаў Шаркаўшчынска- 
га раёна Віцебшчыны, гомельскія "Талака”, 
Задзіночаньне беларускіх студэнтаў, а так- 
сама Беларускі гуманітарны адукацыйна-куль- 
турны цэнтр, гарадзенскія Таварыства бела- 
рускай вышэйшай школы, культурна-ас- 
ветніцкі фонд “Бацькаўшчына”, Задзіночань- 
не беларускіх студэнтаў, Асацыяцыя “ВІТ”, 
Беларускі маладзёвы дэмакратычны альянс 
імя Вітаўта Вялікага, рэгіянальная рада ма- 
ладзёвых арганізацыяў “23”, пінская “Плош- 
ча”, магілёўскі грамадзянскі камітэт “Дзеці 
Чарнобыля”, маладзечанскія Цэнтр грамадскіх 
ініцыятываў і Беларускі дэмакратычны саюз 
моладзі. 

Акрамя іх, прысутнічалі прадстаўнікі за- 
межных арганізацыяў і фундацыяў у Беларусі: 
Беларускага Фонду Сораса, РНАКЕ-ТАСІ5, 






амбасады Вялікай Брытаніі, бюро фонду Эбэр- 
та, прадстаўніцтва ААН, інфармацыйнай 
службы амбасады ЗША, Фонду “Еўразія”. 
Беларускімі ўдзельнікамі форуму былі 
абмеркаваныя ўмовы існавання і спосабы 
дзейнасці няўрадавых арганізацыяў у сён- 
няшняй Беларусі, а таксама магчымы ўплыў 
гэтых арганізацыяў на грамадства з мэтаю 
яго стабілізацыі. Удзельнікамі форуму быў 
прыняты зварот да міжнароднай 
супольнасці, тэкст якога пададзены ніжэй. 


ЗВАРОТ 


Мы, прадстаўнікі больш як 40 грамадскіх 
непрыбытковых арганізацыяў Беларусі, 
прааналізаваўшы становішча ў “трэцім сек- 
тары" (сферы грамадскіх ініцыятываў) нашай 
краіны, прыйшлі да высноваў, якія жадаем 


данесці да грамадскасці іншых краінаў, да 


ўрадаў і міжнародных арганізацыяў. 

Пануючы ў Беларусі рэжым імкнецца да 
манапалізацыі ўсіх сфераў грамадскага, 
палітычнага, эканамічнага жыцця, ідэалогіі, 
інфармацыйнай прасторы. Адбываюцца 
рэпрэсіі супраць тых, хто адстойвае закон- 
насць і дэмакратычныя каштоўнасці, супраць 
незалежных сродкаў інфармацыі. Улады спра- 
буюць падпарадкаваць сабе сектар 
грамадскіх ініцыятываў. Ствараюцца ўрада- 
выя “парасонавыя” структуры для нагляду 
за грамадскімі арганізацыямі. Адбываецца 
дыскрымінацыя грамадскіх арганізацыяў па- 
водле ступені лаяльнасці да ўладнага рэжы- 
Му. 

Аднак працэс структуравання грама- 
дзянскай супольнасці, стварэння грамадс- 
кага сектара працягваецца, нягледзячы на 
перашкоды, у тым ліку матэрыяльнага ха- 
рактару. Паколькі ў краіне кансервуецца пла- 
нава-размеркавальная эканоміка, прыватны 
бізнэс дыскрымінуецца і амаль няздольны 
спансараваць грамадскія ініцыятывы. Тых 
прадстаўніцтваў заходніх фондаў, якія раз- 
мешчаныя ў Беларусі і даюць магчымасць 
непасрэднага атрымання дапамогі, недас- 
таткова. 

У выніку ідэалагічнай манапалізацыі ў 
Беларусі адбываецца раскол грамадства, 
нішчацца парасткі дэмакратычнай свя- 
домасці. Дзяржаўная ідэалогія ваяўнічага 
папулісцкага панславізму абумовіла фактыч- 
нае нераўнапраўе моўных і канфесійных гру- 
паў. Так, дыскрымінуецца беларускамоўнае 
насельніцтва, якое ў значнай ступені пазбаў- 


лена магчымасці атрымліваць сярэднюю і 
вышэйшую адукацыю на роднай мове. Ро- 
бяцца спробы супрацьставіць адна адной 
розныя канфесіі. 


У сувязі з выкладзеным лічым неабходным 
заявіць наступнае: 


1.Форум лідэраў няўрадавых арга- 
нізацыяў Беларусі пастанавіў склікаць Асам- 
блею дэмакратычных грамадскіх арга- 
нізацыяў краіны. Мэта Асамблеі -- сфарму- 
ляваць супольныя інтарэсы “трэцяга секта- 
ра” Беларусі і скаардынаваць дзейнасць дзе- 
ля іх абароны. Асамблея адбудзецца ў кан- 
цы студзеня -- пачатку лютага 1997 г. у Мен- 
ску. 

2. Выклікае занепакоенасць тое, што знач- 
ныя матэрыяльныя сродкі, якія накі- 
роўваюцца р) дзяржаўным “структурам " 
Беларусі па лініі міжнародных праграмаў, 
могуць быць выкарыстаныя ў антыдэмак- 
ратычных мэтах. Аднак мы заклікаем не 
толькі не спыняць, але, наадварот, пашы- 
рыць падтрымку няўрадавых грамадскіх 
ініцыятываў у Беларусі. 

З. Мэтазгодным было б прызначэнне кан- 
крэтных асобаў або ўтварэнне аддзелаў, якія 
спецыяльна займаліся б пытаннем 
грамадскіх ініцыятываў у Беларусі, у адпа- 
ведных міжнародных арганізацыях. 

4. Мэтазгодна, каб Беларусь апынулася 
ў непасрэднай сферы дзейнасці міжнародных 
фундацыяў, якія пакуль працуюць у краінах 
Цэнтральнай Еўропы, але не ў Беларусі. Знач- 
ную дапамогу грамадскаму сектару Беларусі 
магла б даць праграма мікрагрантаў ТАСІ5. 

5. Спецыфіка беларускай сітуацыі ў тым, 
што грамадскія адукацыйна-культурныя 
ініцыятывы, звязаныя з уратаваннем нацы- 
янальнай культуры ад ідэалагічнага 
знішчэння, з'яўляюцца па сутнасці права- 
абарончымі. 

6. Дзеля атрымання інфармацыі з пер- 
шых вуснаў было б мэтазгодна запрасіць 
прадстаўнікоў беларускіх няўрадавых 
арганізацыяў у адпаведныя структуры Еў- 
рапейскага Звязу і іншых міжнародных 
арганізацыяў. 

7. Дзеля азнаямлення з сітуацыяй у 
Беларусі ў сферы грамадскага сектара вар- 
та сістэматычна накіроўваць у Беларусь 
паўнамоцных прадстаўнікоў Еўрапейскай 
камісіі, міжнародных арганізацыяў і фунда- 


цыяў. 
Падрыхтаваў У.ПАНАДА. 
Але! 


“Пяцідзённа” здароўя не прыбавіць. Бедаў тансама 


Некаторыя пачынаюць успамінаць, хто 
першы з вышэйшых уладатрымальнікаў у 
Беларусі падкінуў прапанову перавесці ся- 
рэднюю школу на пяцідзённы рэжым працы. 
Адны кажуць -- міністр У. Стражаў, іншыя -- 
ажно сам Прэзідэнт А. Лукашэнка. Менскі на- 
стаўнік-ветэран Іван Якімавіч Ганчарык ус- 
памінае, што падобную ідэю спрабавалі не- 
калі “запусціць” у часы СССР ці не з Масквы. 
Але ў тыя часы ў адпаведным аддзеле ЦК 
КПБ знайшліся дасведчаныя людзі, якія хутка 
пераканалі П. Машэрава, што падобнае не на 
карысць адукаванасці падрастаючага пака- 
лення беларусаў ды і здароўя дзецям не пры- 
бавіць, бо далёка ж не ўсіх бацькі павязуць 
працаваць за горад на садова-агародных со- 
тках, а ў вёсцы і так малым сельскагаспа- 
дарчай практыкі хапае. 

-- Як гэта можа прыбавіць здароўя, - 
пагаджаецца са сваім мужам-матэматыкам 
Галіна Арсеннеўна Ганчарык, якая навучала 
мовам і літаратуры некалькі пакаленняў 
школьнікаў (дарэчы, вывучку ў яе прайшлі 
такія вядомыя сёння беларускія літаратары, 
як Георгій Марчук і Міхась Шэлехаў), -- як 
такое ўвогуле неяк станоўча можа адбіцца 
на навучальным працэсе, калі ў школе ўзрас- 
це і без таго вялікае нервовае напружанне, 
калі вучэбную праграму давядзецца ці скара- 
чаць “па жывому”, ці рабіць больш канцэнт- 
раванай? У пачатковых класах і то гэта да- 
волі рызыкоўна. Цяпер жа суботнія заняткі ў 


асноўным робяць крыху “разгрузачнымі”, з 
элементамі забавы, гульні. У той жа час на- 
стаўніку прасцей дапамагаць вучням, якія 
чамусьці недабралі праграмных ведаў па 
нейкіх дысцыплінах. 

Слушна? Безумоўна. І гэта супадае з мер- 
каваннямі многіх педагогаў, з якімі давялося 
гутарыць. іншая справа, што калі рабіць ся- 
род іх “рэферэндум”, ды яшчэ з адкрытым 
галасаваннем, частка настаўніцтва можа 
падпарадкавацца пажаданням вышэйшага 
начальства. Страх быць звольненым за інша- 
думства цяпер запанаваў паўсюдна, і на- 
стаўнікі тут не выключэнне. Можа “не ака- 
зацца" і легальных цвёрдых апанентаў у 
самім Міністэрстве народнай адукацыі, калі 
ініцыятыва сапраўды зыходзіць ад шэфа -- 
У. Стражава. А калі сапраўды пажадаў сам 
Прэзідэнт А. Лукашэнка: у такім разе ад чы- 
ноўнікаў-адукатараў будзе чуваць толькі 
адно: “Геніяльнае ўказанне будзе выканана!”. 
Бо, здаецца, тыя, хто асмельваўся мець 
уласнае меркаванне ды адстойваць яго, ця- 
пер працуюць у іншых месіах. 

А тым часам супраць уводу “пяцідзёнкі” 
пачаўся збор подпісаў бацькоў менскіх 
школьнікаў. Цікава, што тут ужо няма падзе- 
лу на прыхільнікаў расійска- ці беларускамо- 
ўя. Агульны непакой паяднаў усіх. Рух пера- 
кідваецца-і ў вобласці. Адзін з важкіх аргу- 
ментаў супраць “пяцідзёнкі” -- той, пра які 
згадана вышэй: вось так, адным махам 


згубіць ажно шостую частку вучэбнага пра- 
цэсу, які напрацоўваўся дзесяцігоддзямі, - 
не жартачкі. У першую чаргу скарачэнне зак- 
ране гуманітарныя дысцыпліны і мовы. Само 
сабой, беларускай, як прынята, “не пашан- 
цуе" больш за ўсіх. Але не пойдзе тое і на 
карысць замежным мовам --- іх “галопам” не 
засвоіш, працэс тонкі. 

Ёсць і яшчэ адзін вельмі важкі аспект 
праблемы, якая ўзнікае, здаецца, ну проста з 
нічога: вольная субота многім дзецям пой- 
дзе зусім не для ўзмацнення кантактаў з 
бацькамі. Шмат якіх школьнікаў прыме ў свае 
“абдымкі” крыміналізаваная вуліца, хуліган- 
скія тусоўкі ў цёмных пад'ездах і на лесвіч- 
ных пляцоўках. Дадасца працы міліцыі, нар- 
калагічным службам. А наперадзе ўзнікне да- 
датковы клопат пра пашырэнне. “пасадачных 
месцаў” у турмах. 

Бацькі вельмі ўстрывожаныя магчымымі 
наступствамі як след сацыяльна не праліча- 
ных эксперыментаў са школьнай праграмай... 
Людзі тэлефануюць у рэдакцыю, просяць 
парады, просяць, каб газета напісала пра іх 
занепакоенасць -- раптам гэта прачытаюць 
у Міністэрстве народнай адукацыі і сур'ёзна 
задумаюцца над тым, што яны збіраюцца 
рабіць. У сваю чаргу рэдакцыя раіць баць- 
кам незалежна ад моўных схільнасцяў пад- 
трымліваць больш цесную сувязь з супол- 
камі Таварыства беларускай школы. 

Ул. АСІНАВЕЦ. 

У 48-м нумары “Нашага слова” за мінулы год быў змешчаны Зварот Сак- 
ратарыята Таварыства беларускай мовы. Напярэдадні пятага з'езда 
ТБМ сябры сакратарыята звярнуліся да ўсіх сяброў арганізацыі з прапа- 
новай выказаць свае меркаванні аб сённяшнім стане Таварыства і за- 
хадах, патрэбных дзеля яго паляпшэння. Прапануем увазе нашых чыта- 
чоў два з атрыманых рэдакцыяй лістоў. 


Дазвольце выказаць мае мер- 
каванні наконт ТБМ і найперш аб 
яго структурнай пабудове. 

Пачну з ніжэйшага, з падмурка, 
на якім павінна грунтавацца ўся 
праца. Гэта раённае звяно. Узна- 
чальваць яго павінен каардынатар, 
вядома ж, не на грамадскіх стасун- 
ках, афіцыйна атрымліваючы заро- 
бак (аклад). Ён і павінен арганіза- 
ваць суполкі ў школах, калгасах і 
іншых прадпрыемствах на тэрыто- 
рыі раёна. У гарадах, у залежнасці 
ад памераў, таксама павінна быць 
раённая структура. Абласная ар- 
ганізацыя не патрэбная. Раёны не- 
пасрэдна падпарадкоўваюцца рэс- 
публіканскаму камітэту ТБМ. Коль- 
касць супрацоўнікаў у сталіцы па- 
вінна быць дастатковай для арга- 
нізаванай работы ў краіне. 

Дзе ўзяць грошы? Узносы і ах- 
вяраванні, камерцыйная дзей- 
насць. 

Без раённага каардынатара на 
пастаяннай працы не можа быць 
дзеяздольнага Таварыства бела- 
рускай мовы. 

Сапраўдных знаўцаў мовы і ад- 
начасова здольных арганізатараў 
пакуль не відаць у сельскіх раёнах, 
але калі яны і ёсць, то іх такая 
мізэрная колькасць, што работа 
амаль не вядзецца. Іх трэба адшу- 
каць і ўзварушыць. 

Русіфікатары з “пятай калоны” і 
тутэйшыя манкурты вынішчаюць 
. падмурак дзяржавы -- яе родную 

“мову і культуру. Яшчэ крыху -- і 
знікне такая мілая мова і культура. 
Чужынцы нас не пашкадуюць. Часу 
на роздум не засталося. 

Я прапаную магутнаму куль- 
турнаму асяроддзю сталіцы і аб- 
ласных цэнтраў -- гэта найперш 
пісьменнікі, выкладчыкі вышэйшых 





навучальных устаноў, артысты ды 
іншыя работнікі, якія маюць дачы- 
ненне да культуры, неадкладна вы- 
ехаць у кожны раён і ажыццявіць 
барацьбу за выжыванне краіны, 
таму што ворагі нашыя, як я бачу, 
бязлітасныя. 

Узначаліць гэтую работу павін- 
ны вядомыя ў краіне пісьменнікі, па- 
літычныя дзеячы, навукоўцы. І сме- 
ла за працу! 

Я быў бы Вам бясконца ўдзяч- 
ны, калі б гэтыя меркаванні былі 
пачутыя. 

З павагай і пажаданнем здароўя 

СУНАРЭБСКІ 
Вячаслаў Іванавіч. 
вёска Русіны Баранавіцкага раёна. 


Колькі часу таму, у адным з ну- 
мароў газеты была інфармацыя аб 
справах у ТБМ і прапанова дасы- 
лаць свае меркаванні аб магчымым 
рэфармаванні гэтай структуры. 

Спачатку я скептычна паста- 
віўся да гэтай задумкі, бо, як звы- 
чайна, што не прапаноўвалі б рабіць 
“знізу”, робіцца так, як патрэбна 
“зверху”, 

Але ж калі ёсць на тое патрэба, 
мушу выказаць колькі сваіх думак, 
што да акрэсленага пытання. Так 
сказаць, думкі шэраговага сябра ар- 
ганізацыі. 

Цікавая гэта “штука” ТБМ. Як яна 
(арганізацыя) існуе, аднаму Богу вя- 
дома. Створаная яшчэ ў часы Са- 
вецкага Саюза, так бы мовіць, каб 
партыя магла кантраляваць адрад- 
жэнскі рух, і зараз існуе па праві- 
лах, напісаных у ЦКоўскіх кабінетах. 
Таму і структура такая раздзьму- 
тая і недзеяздольная. Але ж стала- 
ся так, што адраджэнцы самі сталі 
кантраляваць дзейнасць ТБМ, 
уліўшыся ў яе шэрагі. 

На той час існавала пэўная пад- 
трымка дзяржавы гэтага руху, і ме- 
стачковыя суполкі былі створаныя 
па ўсёй Беларусі. Даходзіла, пра- 
бачце, да смешнага, што часам 
кіраўнікі аддзелаў адукацыі гарвы- 
канкамаў былі сябрамі, а то і кіраў- 
нікамі мясцовых суполак ТБМ. Я не 
кажу ўжо пра бібліятэкарак, якія “па 
доўгу службы" мусілі быць у арга- 
нізацыі. Дзе гэта ўсё зараз? 

Прабачце, уся гэтая структура 
рассыпалася, як з'явіліся першыя 
сімптомы “нелюбові дзяржавы”. 

У арганізацыі зараз засталіся 
сапраўды “завёрнутыя” на гэтай 
справе людзі. Няшмат але ж людзі 
ёсць. Але і гэтыя людзі, будзьце 
ўпэўненыя, разбягуцца, калі не 
змяніць структуру арганізацыі і не 
пачаць нешта рабіць. Людзі разбя- 
гуцца ад бяздзейнасці, ад асэнса- 
вання таго, што ад іх нічога не зале- 
жыць. Гэта ж смешна, за колькі 
апошніх гадоў адзінай акцыяй ТБМ 
ёсць распачаты збор подпісаў за 
права адукацыі на беларускай мове. 

А што рабілі людзі ды і што бу- 
дуць рабіць пасля гэтага? 

Даўно вядома, што найлепш 
аб'ядноўвае і натхняе на дзеянні 
людзей нейкія сумесныя акцыі. 

Што ж рабіць? 

У дзяржаве ёсць шмат “здаро- 
вых" людзей, якіх варта неяк аб'яд- 
наць і разам рабіць нейкія справы. 
Як то наладжванне летнікаў для 
дзетак, фэстаў і г. д. Чаму б гэта не 
рабіць пад дахам ТБМ. 

Што гэтаму перашкаджае? За- 
касцянелыя структуры і людзі, што 
прывыклі перакладваць паперкі з 
месца на месца, абы нічога не 
рабіць. Гэта ж усё лёгка ламаецца. 
Калі не хочуць рабіць яны, за іх зро- 
бяць іншыя, хай толькі не пярэчаць. 
Выйсце з тупіка падказала Аліцыя 
Шыбіцкая ў інтэрв'ю вашай газеце 
-- краіна мае патрэбу ў новых лідэ- 
рах і новых арганізацыях, незаан- 
гажаваных на мінулым. І! яны ўжо 
ёсць! 

Сёння настае іншая эпоха! 

Р. 5. Ліст, відаць, злосны, але 
абгрунтаваны. ТБМ патрабуе зме- 
наў! 

Усяго самага найлепшага! 

Ігнат ХАРЭЎСКІ, 
г. Бабруйск. 


Рэдакцыя “Нашага слова” і Сак- 
ратарыят ТБМ чакаюць працягу 
дыскусіі. 





Папрацуем - і за цемрай прыйдзе святло 


Калядная зорка заўсёды дае 
надзею, што за цемрай прыйдзе 
святло. Нягледзячы ні на што, душа 
беларуса застаецца жывой. І ве- 
рыць у сваю вечнасць. Душа ве- 
рыць, што кволыя парасткі Адра- 
джэння яшчэ не знішчаныя брудным 
ботам так званага панславянізма. 
І надзея на лепшае знікне толькі з 
беларусамі. Пакуль ёсць 
прыхільнікі, носьбіты роднай мовы, 
пакуль вельмі далёка не ўсе не 
здрадзілі за трыццаць срэбранікаў 


“Снадоело жить бедно”...). 


На жаль, адносна спрыяльны 
час для развіцця структур ТБМ, 
умацавання матэрыяльнай базы 
быў страчаны. Страчаны на дыс- 
кусіі аб рэфармаванні правапісу, на 
высвятленне ўзаемін --- хто леп- 
шы патрыёт і беларус. Як звычай- 
ныя саўкі, мы спадзяваліся на 
“авось”. Жадалі як лепш, а атры- 
малася як заўсёды. Вельмі спадзя- 
валіся, што Вярхоўны Савет 12-га 
склікання не прызначыць рэферэн- 
дум аб двухмоў'і, што не зробіць 
антыбеларускі крок, але каб вы- 
церці ногі аб патрыётаў Бацькаўш- 
чыны, такі крок з задавальненнем 
быў зроблены. У выніку --.ні рэ- 
формы правапісу, ні гімна, ні сімва- 
лаў, ні парламентарызму... 

Сёння дзейнічае жорсткі закон 
жыцця -- слабы знікае, выжывае 
мацнейшы. Настаў час мацней- 
шым духам трымаць удар і весці 
наперад знявераных, знясіленых 
татальнай прапагандай антыбела- 
рускіх настрояў. Калі горкі вопыт 
параз не прыбавіць нам розуму, то 
прадаўжаць справу ТБМ няма сэн- 
су. Калі гэтымі цёмнымі каляднымі 
начамі кожны свядомы беларус не 
прыйдзе да жыццёвай неабходнасці 
-- заўтра зрабіць для Беларусі 
больш, чым раней, а паслязаўтра 
яшчэ больш, то спадзяванні на по- 


спех у святой справе Адраджэння 
амаль нулявыя. 

Дзейнасць сяброў ТБМ павінна 
быць выключна асветніцкай, пра- 
пагандысцкай. Для нас жыццёва 
неабходна ўзмацніць у кожным ра- 
ёне свае асветніцкія акцыі. Жада- 
ема, каб іх стымулявалі рэспублі- 
канскія структуры, неабавязкова 
матэрыяльна праз фінансаванне 
-- зараз ва ўсіх кішэнях дзіркі, але 
тут зруху трэба дасягнуць. Сёння 
за прадпрымальнікамі самы 
жорсткі кантроль і амаль немагчы- 
ма знайсці мецэнатаў беларускіх 
спраў, тым больш цяжка прыцяг- 
ваць сродкі на тэбээмаўскія рахун- 
ку. Але ў Таварыства ёсць аргані- 
зацыі-сузаснавальнікі -- міністэр- 
ствы культуры, адукацыі. І пакуль 
яшчэ на дзяржаўным узроўні не 
аб'яўлены крыжовы паход на бе- 
ларускую культуру, то трэба разам 
з гэтымі міністэрствамі супрацоў- 
нічаць, бо да іншых ужо не падсту- 
пішся. Агульныя акцыі з міністэр- 
ствамі на мясцовым узроўні пра- 
водзіць значна лягчэй. Але і пры 
адсутнасці рэспубліканскіх акцый 
магчыма атрымаць. у раённых ад- 
дзелах культуры, адукацыі пад- 
трымку, калі яшчэ не сапсаваны ад- 
носіны з іх кіраўнікамі ў час адра- 
джэнскай эйфарыі. 

Формы дзейнасці, агульныя ак- 
цыі могуць быць самыя разнастай- 
ныя. Ёсць неабходнасць сярод ма- 
ладых бацькоў за ЗО год, якія вучы- 
ліся па савецкіх падручніках, а “бел- 
мову” вывучалі факультатыўна, 
весці прапаганду культуры і гісто- 
рыі Беларусі. Дзейнасць клубаў 
маладой сям'і -- аптымальная для 
гэтага форма. Зразумела, не аб 
беларускай культуры павінна вес- 
ціся галоўная гаворка, але на кож- 
ным пасяджэнні можа вылучацца 
час для асветніцтва. Для гэтай 


аде. 
Бых 


справы вельмі неабходна адапта- 
ваная літаратура, магчыма, і на 
расійскай мове. Пажадана, каб 
кошт літаратуры быў даволі тан- 
ны. І першымі арганізатарамі гэтай 
справы маглі б быць выхавацелі 
дзіцячых садкоў, настаўнікі пачат- 
ковых класаў, якіх жадаема матэ- 
рыяльна заахвоціць. . 

Сярод настаўніцкага асяроддзя 
цікавай формай вяртання да бела- 
рускіх вытокаў маглі б стаць агля- 
ды беларускай песні “У песні жыве 
душа народа”. Уявіце, колькі цудоў- 
ных песень праспявалі б, вывучылі 
б настаўнікі, удзельнічаючы ў гэ- 
тым свяце. А які б зарад бадзёрасці, 
энергіі ў гэтым мітуслівым жыцці 
атрымалі б педагогі. 

Для прапаганды роднага слова 
найбольш прыдатныя сустрэчы з 
беларускімі пісьменнікамі, бо хто 
найбольш зацікавіць дзіця ў роднай 
кнізе, Як не яе стваральнік? Чаму 
так мала сустрэч са стваральні- 
камі кніг? Чаму дзесяцігоддзямі ў 
сельскіх школах іх не бывае? Чаму 
б не правесці пісьменнікам акцыю 
“Пісьменнікі --- сёльскай школе!”? 

Цяпер усё складаней, але і за- 
раз магчыма ў населеных пунктах, 
на прыпынках устанавіць стэнды 
“Роднае слова”, дзе размяшчаліся 
б матэрыялы па культуры, гісторыі 
Беларусі. Нашы ж суайчыннікі ўсё 
менш і менш выпісваюць перыя- 
дычных выданняў. 

Прапанаваць магчыма многа 
розных спраў для суполак ТБМ. 
Справа ж у тым, каб былі жадаю- 
чыя працаваць на карысць Бела- 
русі, каб яны маглі ахвяраваць 
сваім часам на грамадзянскую 
справу. І вельмі важна, каб нашы 
лідэры бачылі працу шэраговых 
сяброў Таварыства, каб у нас былі 
моцныя сувязі; а, 

Міхась ЛАГОР. 
г. Гарадок. 





Што надае беларускае аблічча 
нашым гарадам -- іх назвы, архі- 
тэктура, гісторыя ці людзі, што 
іх насяляюць? Адказам на гэтае 
пытанне могуць стаць словы, па- 
чутыя нашым карэспандэнтам ад 
Ірыны Лаўроўскай -- адной з лідэ- 
раў створанай колькі гадоў таму ў 
Берасці арганізацыі “Стары горад” 


Мае бацькі -- расійцы. Але яны 
выхавалі ўва мне свядома добрае 
стаўленне і павагу да зямлі, дзе я 
нарадзілася, і да яе народа. Бела- 
русь -- мая радзіма --- гэта я ўсвя- 
доміла з дзяцінства. 


Маім крокам да беларушчыны 
стала мая прафесія. У інстытуце, 
які я скончыла ў 1974 годзе, нас 
рыхтавалі да творчай працы. Ар- 
хітэктура была маім захапленнем, 
за інстытуцкі праект я атрымала 
дыплом Саюза архітэктараў. Але, 
прыйшоўшы працаваць у архітэк- 
турную майстэрню, я сутыкнула- 
ся з рэаліяй савецкай архітэктуры 
-- тыпавым праектаваннем стан- 
дартных дамоў. Ні пра якую твор- 
часць не было і гаворкі, і тут я ат- 
рымала нечаканую прапанову 
выкладаць выяўленчае мастацтва 
ў школе. Атрымалася так, што 31 
жніўня 1985 года я была яшчэ ар- 
хітэктарам, а 1 верасня стала клас- 
ным кіраўніком у берасцейскай 
школе ПМю12. 


Архітэктары, ды, думаю, не 
толькі яны, ствараюць у грамад- 
стве вузкае кола прафесіяналаў. 
Яны жывуць у замкнёным ася- 
роддзі, амаль не сутыкаючыся з 
праблемамі грамадства і мала ра- 
зумеючы іх. Я выйшла з гэтага кола 
і дзякуючы таму набыла новы по- 
гляд на знаёмыя рэчы. 


У сістэме школьніцтва я была 
новым чалавекам і таму шмат што 
ў ёй мне напачатку было папросту 
незразумелым. Чаму школа існуе 
па-за межамі інтарэсаў дзяцей, 
чаму галоўная задача настаўніка -- 
не навучанне, а выкананне нейкіх 
незразумелых інструкцыяў? Шко- 
ла, якую я ўяўляла як месца, дзе 
фармуюцца асобы, у рэчаіснасці 
аказалася адным з тых канвеераў, 
якія стварыла савецкая сістэма. 
Толькі замест тыпавых дамоў яна 
выпускала тыпавых людзей. 


Тады мне было трыццаць чаты- 
ры гады. У такім узросце людзі ма- 
юць уласны погляд на жыццё. Мае 
погляды шмат каму з маіх началь- 
нікаў падаліся занадта радыкаль- 
ным, і мне давялося змяніць месца 
працы. Я перайшла ў гарадскую 
школу Мю26. Там я і зрабіла свой 
наступны крок да Беларусі. 


У школе я сустрэла не толькі 
аднадумцаў, але і іншых дзяцей. 
Школа была новай, яна стаяла на 
ўскрайку горада і ў ёй вучыліся пе- 


БЕРАСЦЕ: стары 
горад 


раважна дзеці тых людзей, якія 
зусім нядаўна перасяліліся ў горад 
з вёсак і у той ці іншай ступені за- 
хавалі традыцыйную народную 
культуру. 


Школьныя ўрокі я старалася 
зрабіць цікавымі сваім вучням: 
прыносіла ім рушнікі, вышыванкі, 
іншыя рэчы традыцыйнай культу- 
ры, паказвала малюнкі з выявамі 
старой беларускай архітэктуры, 
давала слухаць запісы аўтэнтыч- 
нага фальклору. І разам з тым я 
бачыла, што асяроддзе, у якім існу- 
юць гэтыя школьнікі, выхоўвае ў іх 
сапраўдную пагарду да ўласнай 
спадчыны. Часам яны папросту 
смяяліся, слухаючы народныя 
песні, бо ў тэлепраграмах чулі зусім 
іншыя, а з кніг ведалі пра тое, што 
да Кастрычніцкай рэвалюцыі ў на- 
шым краі не было нічога, акрамя 
жабрацтва і прыгнёту. 


Час мяняе ўсё. Праз нейкі час 
вучні пачалі самі заставацца пас- 
ля заняткаў, каб пабыць на лекцы- 
ях, якія мы ладзілі.Я памятаю, як 
адзін з іх папрасіў мяне ўключыць 
запісы беларускіх калядных песень, 
а, праслухаўшы іх, сказаў: “Я нібы- 
та пабываў у вёсачцы ў бабулі”. 
Вы не можаце ўявіць, як гэта мяне 
ўзрушыла... 


Потым мы з дзецьмі намалявалі 
на сцяне нашага кабінета вялікую 
копію старой гравюры -- выгляд 
старажытнага Берасця ў 1657 го- 
дзе. І я як архітэктар у час лекцыяў 
пачала тлумачыць, што на гэтай 
гравюры: з правага боку --- бернар- 
дынскі кляштар, з левага -- даміні- 
канскі. Праходзіць тыдзень, і дзеці 
мяне перапытваюць, што тут на- 
малявана. “З правага боку --- дам- 
ініканскі кляштар, з левага -- бер- 
нардынскі”, -- адказала я. На гэтым 
трэцякласнікі мяне і злавілі. Каб не 
рабіць памылак, я вырашыла дак- 
ладна вывучыць гісторыю і архітэк- 
туру горада. Гэта стала пачаткам 
навуковай працы -- “Архітэктура 
старажытнага Берасця перыяду 
Вялікага Княства Літоўскага і Рэчы 
Паспалітай” -- якую я спадзяюся 
скончыць сёлета. У 1989 годзе мне 
прапанавалі пасаду выкладчыка 
Берасцейскага дзяржаўнага універ- 
сітэта. Там я атрымала магчы- 
масць займацца навукай, праца- 
ваць у архівах і зноў вярнулася да 
архітэктуры. 


На працягу тых гадоў мая пра- 
ца і мае зацікаўленні дапамаглі мне 


зразумець: горад, у якім я жыву, - 
не проста адзін з абласных цэнт- 
раў Савецкага Саюза, яго гісторыя 
І культура маюць іншыя, вельмі глы- 
бокія карані. Наш горад на працягу 
стагоддзяў знаходзіўся на памеж- 
жы і таму заўсёды адыгрываў важ- 
ную ролю ў дачыненнях паміж роз- 
нымі дзяржавамі, народамі і верамі. 
Так, у ХУІІІ стагоддзі тут было каля 
двух дзесяткаў святыняў розных 
вераў і канфесіяў. І не дарма мена- 
віта тут чатыры стагоддзі таму 
была адпісаная царкоўная унія. Пас- 
ля апошняга падзелу Рэчы Паспа- 
літай і далучэння Беларусі да імпе- 
рыі Берасце было вельмі нечака- 
най знаходкай для Расіі. Сама 
шматэтнічная і шматканфесійная 
культура гэтага горада адкрыта 
супрацьстаяла прынцыпу “право- 
славие, самодержавие, народ- 
ность”. Таму старажытны горад 
быў зруйнаваны, а на яго месцы 
была збудаваная крэпасць. 


Веданне ўсяго гэтага дапамаг- 
ло мне зрабіць адно адкрыццё: на 
тэрыторыі старога горада дагэтуль 
захавалася частка старога Берас- 
ця -.- бернардынскі кляштар. Яго 
рэшткі я, карыстаючыся старым 
планам, адшукала на тэрыторыі 
крэпасці. Пра гэтую знаходку я рас- 
казвала ўсім сваім сябрам і ці не 
кожнаму з іх з планам у руках па- 
казвала рэшткі старога збудаван- 
ня. 


Той кляштар знаходзіўся на тэ- 
рыторыі вайсковай часткі і нас - 
тых, хто пачаў цікавіцца гісторыяй 
свайго горада, -- туды не пускалі. 
Але мы неяк дамовіліся --- дапамо- 
гу нам аказаў адстаўны вайсковец, 
які займаўся з дзецьмі ў арганіза- 
цыі юных пагранічнікаў -- і выра- 
шылі прывесці туды дзяцей, і на- 
шых і з яго клуба. Гэтыя дзеці, якім 
было па 12-14 гадоў, зацікавіліся 
гэтай справай не менш за нас. Ад- 
шуканне старога, невядомага бу- 
дынка было для іх і гульнёй, і ней- 
кай таямніцай. Мы атрымалі дазвол 
хадзіць туды і паціху ачышчалі бу- 
дынак, выносілі з яго бітую цэглу. 
Потым да нас пачалі далучацца 
студэнты. 


Недзе ў 1989 годзе я пазнаёмі- 
лася з настаўнікам гісторыі адной з 
гарадскіх школаў Юрасём Шаўцо- 
вым, які і падказаў мне ідэю ства- 
рэння арганізацыі, якая апекавала- 
ся б нашай гістарычнай спадчынай. 
1990 год стаў пачаткам дзейнасці 
гэтай арганізацыі, якая атрымала 


НАША СЛОВА, Л2, 1997 г. 


З нагоды 


Шлях асвятляла любоў 
да людзей 





У пісьменніка Георгія Марчука 
1 студзеня былі дзве істотныя на- 
годы выпіць добрую чарку. Адна 
нагода традыцыйная --- новы ж год. 
Другая -- якраз у гэты дзень яму 
споўнілася 50 гадоў. 

Георгій нарадзіўся ў слаўным 
мястэчку Давыд-Гарадок. І адразу 
лёс пачаў жорстка выпрабоўваць 
малога. Ён вельмі рана асірацеў. 
Яму ў прамым сэнсе штодзень да- 
водзілася змагацца, каб выжыць. 
Цяжкія ўмовы жыцця адбіліся на 
здароўі, спатрэбілася аперацыя на 
лёгкім. А як здабыць падлетку хар- 
чаванне, адзенне, урэшце -- лекі? 
Ён мог зламацца, мог пайсці па кры- 
вой жыццёвай сцяжыне -- ці ж 


мала таленавітых падлеткаў апы- 
налася на гэтым шляху! Але хло- 
пец збярог свой талент для дабра, 
для землякоў, якія ўрэшце яго хто 
чым мог падтрымлівалі. Ніколі не 
забудзе Георгій, як прыйшоў на аў- 
тобусны прыпынак, каб падбадзё- 
рыць ды праводзіць яго ў Менск, 
куды ехаў юнак паступаць у Бела- 
рускі тэатральна-мастацкі інсты- 
тут, былы ягоны настаўнік матэ- 
матыкі І.Я.Ганчарык. Былі на шля- 
ху маладога творцы і яшчэ добрыя 
людзі. Усё гэта ўрэшце і вызначы- 
ла творчы накірунак маладога дра- 
матурга, а затым і аўтара апавя- 
данняў і раманаў. Аптымізм, шчы- 
рая беларускасць, пашана да род- 
най гаворкі, паўнакроўныя харак- 
тары персанажаў, у якіх лёгка паз- 
наюцца працавітыя і ўпартыя зем- 
лякі -- вось што адразу вызначы- 
ла маладога пісьменніка, зрабіла 
яго творчасць адметнай. Нездар- 
ма ж высокую ацэнку яго раману 
“Крык на хутары” даў народны 
пісьменнік Беларусі Васіль Быкаў. 

З-пад пяра Георгія Марчука 
выйшла каля дзесятка кніг добры 
тузін п'ес, кінасцэнарыяў, творы 
для дзяцей. Трэба спадзявацца, што 
наперадзе ў пісьменніка новыя 
творчыя дасягненні. А працавітасці 
і вясёлай упартасці яму не пазы- 
чаць. 


Віктар ШНІП. 


Мікола ЕРМАЛОВІЧ 


Таму, хто прачнуўся 


Дарагі сябра! Ты раскрыў ужо 
свае вочы і правільна глядзіш на 
свет. Але табе пакуль што страш- 
на, ты сябе адчуваеш адзінокім, 
слабым і нават непатрэбным. Што 
ж, зразумела. Заўсёды новае стра- 
шыць і выклікае няўпэўненасць. У 
некаторых з'яўляецца здрадлівая 
думка: “А навошта мне ісці па не- 
вядомай вузенькай сцяжынцы, калі 
можна падобна многім ісці па біта- 
му гасцінцу”. І чаго граха таіць, 
іншыя, зрабіўшы некалькі крокаў у 
невядомае, вяртаюцца назад і 
скіроўваюцца на вытаптаны шлях. 

Але ты не паддавайся гэтаму 
настрою, перамагай яго. 

Найперш ты павінен заўсёды 
памятаць, што ты жывеш на сваёй 
зямлі, што ніхто іншы, а ты -- гас- 
падар яе. Калі ты ніколі пра гэта не 
будзеш забывацца, то заўсёды бу- 
дзеш упэўнены ў сваёй справе. 

Ведай таксама, што ніхто не 
прынясе шчасця, дабра і парадку 
тваёй радзіме, апроч цябе, і таму 
бяры лёс сваёй радзімы ў свае рукі. 

Абудзіўся сам -- абуджай 


іншых да свядомага нацыянальна- 
га жыцця. Калі ты хоць аднаго ча- 
лавека далучыш да патрыятычнай 
работы -- зробіш вялікую справу. 
А зрабіць ты можаш куды болей. 





Ніколі не выракайся роднай 
мовы, тым больш жывучы на ра- 
дзіме. Заўсёды вусна і пісьмова 
ўжывай яе, змагайся за яе. Ведай, 
што той, хто прапаведуе вырачэн- 
не роднай мовы, сам ад сваёй не 
толькі не выракаецца, але і навяз- 
вае чужую яшчэ іншым. 

Цвёрда памятай, што вырата- 
ванне тваёй радзімы -- у яе волі і 
незалежнасці. Таму змагаючыся за 
яе волю і незалежнасць, ты змага- 
ешся за яе будучыню. 

Самае найбольшае багацце - 
радзіма. Калі ты яго страціш, зро- 
бішся і сам жабраком і жабрацтва 
перадасі ў спадчыну сваім дзецям. 
Таму ўсё сваё жыццё аддай радзі- 
ме. Кожнай сваёй думкай будзь з 
ёй, кожнае слова -- у абарону яе, 
кожную сваю справу -- на карысць 
яе. Хай кожны крок твой будзе кро- 
кам тваёй радзімы да волі!.. 

Мы кругом абрабаваныя. Усё 
наша ў чужых руках. Усё стала не 
нашым. Пазбаўленыя ўсяго свай- 
го, бяспраўныя нявольнікі і парабкі 
бяздушша, мы асуджаны на мізэр- 
нае існаванне. Але калі сёння не- 
магчыма яшчэ вызваліць ад лан- 
цугоў свае рукі, то вызваліць свае 
душы мы можам ужо цяпер. Калі 
сёння нельга вырваць з чужых рук 
нашы багацці, то няхай нашы сэр- 
цы вызваляюцца ад страху перад 
пачварнай сілай гвалту, хай розум 
наш скідае з сябе ланцугі хлусні, якія 
аблыталі яго. Няхай жа ў новым 
годзе ўзнікаюць вольныя песні, 
вольныя думкі і вольныя словы. Вя- 
дома, гэта далёка не ўсё, але з гэ- 
тага пачынаецца заўсёды сапраў- 
дная ВОЛЯ. 


“Свабодныя прафсаюзы". 





у новай 


назву “Стары горад”. Гэта быў час 
вялікіх зменаў. Цікаўнасць да ста- 
рой архітэктуры набывала новае 
аблічча цікаўнасці да гісторыі і куль- 
туры Беларусі. Памятаю, як уво- 
сень, калі займацца рэстаўрацыяй 
стала ўжо немагчыма, мы пры- 
неслі ў гэтую частку старажытна- 
га Берасця нашыя старыя сімвалы 
-- сцягі, Пагоню і развесілі іх на сце- 
нах старога кляштара. Мы хадзілі 
быццам не па мемарыяльным ком- 
плексе “Брэсцкая крэпасць”, збу- 
даваным у 1972 годзе, а па ста- 
рым Берасці. На месцы, дзе гарыць 
мемарыяльны агонь, мы бачылі 
езуіцкі калегіум, у якім вучыўся і 
выкладаў Казімір Лышчынскі. Мы 
ведалі, што замест узведзенай 
пазней царквы калісьці тут быў 
аўгустынскі кляштар. Мы хадзілі па 
месцы, дзе знаходзілася царква 
. святога Мікалая, у якой была пад- 
пісаная унія...Гісторыю і архітэкту- 
ру старога Берасця мы маглі ма- 
ляваць на плітах, што пакрывалі 
зямлю мемарыяла. 


Узімку нашая суполка працяг- 
нула пачатую справу. Мы -- 
школьнікі, студэнты, выкладчыкі, 
навукоўцы -- збіраліся і наўзаем 
абменьваліся звесткамі з гісторыі 
горада, адшуканымі намі ў архівах, 
фондах, бібліятэках. 


У такім выглядзе мы існавалі 
амаль год, пакуль не зразумелі, што 
да арганізацыі, нефармальнай, не 
маючай юрыдычнага статуса мала 
хто будзе прыслухоўвацца і таму 
зрабіць мы зможам няшмат. Таму 
ў лютым 1992 года мы зарэгістра- 
валіся як гарадское грамадскае 
аб'яднанне “Стары горад”, створа- 
нае з мэтаю аховы нашай гісторы- 
ка-культурнай спадчыны і рас- 
паўсюджвання звестак аб ёй. Мы 
хацелі, каб людзі даведаліся, якую 


багатую культурную і гістарычную. 


спадчыну яны маюць, каб яны за- 
хоўвалі, а не выракаліся яе. Сяб- 
рам нашай арганізацыі мог стаць 
кожны, хто адчуваў сваю прына- 
лежнасць да старога Берасця, кож- 
ны, хто любіў гэты горад. 


У наступныя тры гады “Стары 
горад" набыў значны досвед сама- 
стойнай дзейнасці. Арганізацыя 
мела нават уласную рубрыку ў га- 
радской газеце -- там змяшчаліся 
звесткі з гісторыі Берасця і інфар- 
мацыя аб нашай дзейнасці. Мы пра- 
водзілі лекторыі, экскурсіі для 
школьнікаў. Аднак кожнае дзеянне 
сустракае супрацьдзеянне. 


Еўропе 


“Стары горад”, ператварыўшы- 
ся ў грамадскую арганізацыю, прай- 
шоў некалькі этапаў развіцця. І ці 
не найвялікшай праблемай для нас 
сталі стасункі з дзяржаўнымі ўста- 
новамі. Першы іх этап, які прыпаў 
на час адраджэнства пачатку 90- 
х, нагадваў стан закаханасці: нам 
абяцалі ўсялякую падтрымку і літа- 
ральна насілі на руках. Але калі мы 
пачалі выстаўляць патрабаванні 
захавання гістарычнай спадчыны, 
выкрываць звязаныя з імі прабле- 
мы, стаўленне да нас стала знач- 
на менш прыязным. Аказалася, што 
большасці чыноўнікаў нашая ак- 
тыўнасць папросту перашкаджае. 


У 1993-м адбыўся першы па- 
важны канфлікт нашай арганізацыі 
з уладамі, які цягнуўся каля года. 
Тады “Старому гораду” прапанавалі 
ўзяць удзел у абмеркаванні і рас- 
працоўцы плана святкавання 975- 
й гадавіны Берасця. Мы прынялі 
гэтую прапанову і выставілі на раз- 
гляд планы каля двух дзесяткаў 
розных акцыяў. Пераважная боль- 
шасць з іх была ўключаная ў праг- 
раму свята. 


Але ў гэтым спісе былі дзве 
прапановы, якім мы надавалі най- 
большую ўвагу. Першая -- правя- 
дзенне з'езда берасцейцаў свету. 
Другая -- навукова-практычная 
канферэнцыя “Гісторыя і сучас- 
насць Берасцейшчыны”. Канфе- 
рэнцыя, на нашую думку, мусіла 
зрэзаць напластаванні ілжывай, 
фальсіфікаванай, напісанай чу- 
жынцамі гісторыі нашага горада і 
адкрыць сапраўдную гісторыю Бе- 
расця -- старажытнага беларус- 
кага горада. Сваю ролю мусіў адыг- 
раць і сусветны фэст берасцей- 
цаў. Калісьці я падлічыла: тыя га- 
раджане, якія сёння маюць 80 га- 
доў, на сваім вяку перажылі дзе- 


сяць зменаў улады (нядаўна, мож- 


на меркаваць, адзінаццатую). Не 
дзіўна, што гэтыя людзі і іх наш- 
чадкі не імкнуліся выявіць сваю 
прыналежнасць да нашага народа 
і яго культуры. Але адметнасць 
беларускай культуры нашага рэгі- 
ёна якраз у тым, што яна спрад- 
веку існавала як кангламерат мно- 
ства розных нацыянальных куль- 
тур.Таму сустрэчу раскіданых па 
ўсім свеце берасцейцаў мы бачылі 
як спробу звесці розныя пакаленні 
людзей -- прадстаўнікоў розных 
народаў і адначасова носьбітаў 
адзінай культуры беларускага го- 
рада, што стаіць на сумежжы роз- 
ных. дзяржаваў і этнасаў. 


Напачатку ўсе нашыя прапано- 
вы былі ўключаныя ў адмысловую 


- пастанову гарадскога выканаўча- 


га камітэта аб святкаванні. Але 
раптам прагучалі словы: “Стары 
горад” запрашае на свята былых 
паліцаяў!” Пачаўся канфлікт, выні- 
кам якога стала забарона фэсту. 
Дзяржаўныя арганізацыі, у тым лі 

і Міністэрства замежных справаў 
(якім у той час кіраваў Пётр Краў- 
чанка і якое напачатку дапамагала 
нам распаўсюджваць у свеце 
інфармацыю пра з'езд) спынілі сваю 
падтрымку гэтай нашай праграмы. 
А ў той час лакальныя камітэты 
падрыхтоўкі да з'езда ўжо былі 
створаныя не толькі ў горадзе, а і ў 
Вялікай Брытаніі, Польшчы, Фран- 
цыі, ЗША! Дасылаліся запрашэнні і 
людзі адгукаліся на іх. 


Нягледзячы на тое, што ўлады 
нам адмовілі ў падтрымцы і фэсту, 
і канферэнцыі, тыя адбыліся --- да- 
памог Фонд Сораса. Але паўдзель- 
нічаць ў іх не змаглі многія са ста- 
рых берасцейцаў. Гэта прыкра ўжо 
таму, што сёння шмат хто з іх ужо 
не жыве. Мы страцілі тых, хто ства- 
раў і захоўваў нашую спадчыну. 


Што даў гэты канфлікт нашай 
грамадскай арганізацыі? З аднаго 
боку --вядомасць і досвед працы. 
Мы зразумелі, што можам дзейні- 
чаць самастойна і не залежаць ад 
нечых рашэнняў. Да таго патрэбна 
мець толькі вызначаныя мэты і 
жаданне іх дасягнуць. З другога 
боку, мы атрымалі стаўленне чы- 
навенства да нас, як да радыка- 
лаў, а значыць -- адсутнасць бы- 
лых захапленняў і абяцанняў дапа- 


магчы. 


Аднак сёння мы бачым: нашая 
праца дала свой плён. Пачатае сяб- 
рамі “Старога горада" працягваюць 
іншыя. У кожнай школе з'явіліся стэн- 
ды, прысвечаныя гісторыі горада. 
Адбыліся пачатыя намі раскопкі 
бернардынскага кляштара. У 1996 
годзе на месцы, дзе калісьці стаяла 
царква святога Мікалая, берасцей- 
ЦЫ адзначалі 400-годдзе уніі. Нават 
на мясцовым гарэлачным заводзе 
цяпер выпускаецца цэлая серыя 
трункаў з этыкеткамі, што адлюст- 
роўваюць падзеі гісторыі Берасця. 


У 1995 годзе “Стары горад" прай- 
шоў перарэгістрацыю, вызначыўшы 
новыя мэты дзейнасці. Галоўнай з 
іх стала спрыянне ініцыятывам бе- 
расцейцаў, скіраваным на развіццё 
інфраструктуры Берасця --- старо- 
га горада ў новай Еўропе. Таму на- 
шыя акцыі сталі менш прыкметнымі, 
затое больш эфектыўнымі, такімі, як 
удзел у заснаванні рэгіянальнай га- 
зеты “Шлях”. Акрамя іншага, мы пас- 
прыялі выданню кнігі “Брестская 
русская гимназия с 1918 по 1939 
годы” Міхаіла Мантвілава --- старо- 
га берасцейца і сябра нашай аргані- 
зацыі, які цяпер жыве ў Францыі. Мы 


зрабілі гэта, разумеючы, што адзі- 
ная беларуская культура ствараец- 
ца намаганнямі людзей розных мо- 


ваў і культур, якія паходзяць з гэтай 
зямлі і адчуваюць сябе беларусамі. 
Думаю, што гэтая кніга можа шмат 
даць і сябрам ТБМ, бо тая расійская 
гімназія была створаная ў польскай 
дзяржаве не ўрадам, а намаганнямі 
расійскага нацыянальнага тавары- 


ства. 


Што чакае “Стары горад" напе- 
радзе? Мы разумеем, што надышоў 
час, мала спрыяльны для беларускіх 
нацыянальных арганізацыяў. Аўды- 
тарскія праверкі, перарэгістрацыі -- 
гэта спосабы ціску на іх з боку ўла- 
даў. Бо кожная грамадская аргані- 
зацыя незалежна ад таго, чым яна 
займаецца --- гісторыяй культуры ці 
аховай жывёлаў, -- вучыць сваіх 
сяброў думаць і дзейнічаць самас- 
тойна, не азіраючыся на ўрад, а 
таму сёння мае падставы разгля- 
дацца ім як натуральная антыўра- 
давая, апазіцыйная структура. Таму 
перад намі і, думаю, не толькі перад 
намі, можа паўстаць дылема --- пра- 
цягваць сваю дзейнасць як зарэгі- 
страваная альбо як незарэгістрава- 
ная арганізацыя. Але я не думаю, 
што для нас гэта створыць цяж- 
касці. “Стары горад” пачаўся як не- 
фармальная і не кантраляваная 
нікім арганізацыя і мае досвед існа- 
вання і дзейнасці ў такім выглядзе. 
Іншая рэч тое, што тым беларускім 
арганізацыям, якія страцяць свой 
статус юрыдычных асобаў, давяд- 
зецца выпрацаваць механізмы дзей- 
насці і супрацоўніцтва ў новых умо- 
вах. 


Мы ўжо вяртаемся да таго, з 
чаго пачыналі: да лекторыяў, да пуб- 
лікацыяў гістарычных звестак у гГа- 
зетах. Мы акрэслілі і новы кірунак 
дзейнасці -- сацыяльную падтрым- 
ку старых людзей --- носьбітаў тра- 
дыцыяў і культуры нашага горада, з 


«якімі наладзілі кантакты ў час з'езда 


берасцейцаў свету. З нашым удзе- 
лам у горадзе створаны камітэт 
медыка-сацыяльнай дапамогі ста- 
рым, дзе яны могуць атрымаць трохі 
лекаў і адзення, якія трапляюць да 
нас праз “Чырвоны крыж” ад іншых, 
раскіданых па свеце берасцейцаў. 


Нам дапамагае тое, што ў Бе- 
расці ўжо існуе гістарычны факуль- 
тэт, што людзі дзякуючы намаган- 
ням апошніх гадоў ужо могуць не 
толькі пачуць пра гісторыю свайго 
горада, а ўбачыць яго рэшткі на 
ўласныя вочы, што Берасце паволі 
вяртае сваё аблічча цэнтра многіх 
канфесіяў (тут створаная ўніяцкая 
парафія)... 

Думаю, у тым, што ствараецца 
новая генерацыя берасцейцаў, якія 
ведаюць і любяць сваю малую ра- 
дзіму, ёсць і нашая заслуга. 


Запісаў У.ПАНАДА. 








І Новы год пачаўся з серыі 
забойстваў на бытавой глебе. 
Пасля сумеснага распіцця ал- 

І кагольных напояў у вёсцы 

І Звенячы Талачынскага раёна 

І мясцовы калгаснік так збіў бы- 

лую жонку, што тая праз дзень 

памерла. А ў Барысаве сын на- 

нёс смяротныя цялесныя паш- І 

коджанні сваёй роднай маці. І 

Падобны лёс напаткаў і былых “ 

супругаў у вёсках Углы Ка- 

пыльскага і Люлева Асіповіц- 
кага раёнаў. У Менску ў 4 га- [ 

дзіны раніцы 1 студзеня пяцё- І 

ра падпітых хуліганаў уварва- 

ліся ў кватэру, да смерці збілі 
мужчыну і згвалцілі жанчыну. 

Усе злачынцы затрыманыя. І 


Трое невядомых папрасілі Ф 
жыхара Менска М. адвезці іх на І 
сваёй машыне ў Пухавіцкі раён. 
Каля вёскі Блонь яны замест І 
грошай ткнулі ў бок гаспадару І 
пісталет і выкінулі яго з салона 
“Мерседэса”. У Бабруйску трое “ 
рабаўнікоў падобным чынам 
забралі ў мясцовага жыхара 
“Форд”. Зараз многія грамадзя- І 
не працуюць прыватнымі так- " 
сістамі, але ў пагоні за грашы- 
ма некаторыя забываюць аб І 
уласнай бяспецы. І 


Адным навагоднім вечарам І 

у Заводскі райаддзел міліцыі 

Менска звярнулася 64-гадовая І 

пенсіянерка: невядомы каля 

дома Ме З8 па вуліцы Ротміст- І 

рава вырваў з рук сумку, у якой 

яна несла з крамы прадукты. ў 

Цераз 15 хвілін рабаўніка Юру 

Ш., навучэнца ПТВ Ме 203, зат- 

рымалі ў'пад'ездзе суседняга 

дома. Рабаўніка змясцілі ў іза- 

" лятар часовага затрымання, 
дзе ўжо знаходзіўся іншы на- 
лётчык, які на Партызанскім 

І праспекце вырваў з рук гра- 

“ мадзянкі С. вацок са 172 дола- 
рамі ЗША і 880 тысячамі бела- 

і рускіх рублёў. 


І 
І 
І 
І 
І 
І 
І 
І 
" 21-гадовы гамяльчанін доб- 
ра павесяліўся з сябрамі, пас- 
І ля чаго апынуўся на прывак- І 
І зальнай плошчы. Праспаўшы- ] 
ся на вакзале, ён чапіўся да І 
прадпрымальніка, які прывёз 
на продаж чарговую партыю І 
кветак. “З секунды - іцябе тут 
няма” -- заявіў малады гуля- І 
ка бізнесмену. Для большай " 
важкасці сваіх слоў хуліган да- 
стаў пісталет і сеў у “Жыгулі” І 
кветачніка. Але той не разгу- І 
біўся і звярнуўся да дзяжурна- “ 
га міліцыянта. 
Нарад аховы прыбыў вельмі І 
хутка і затрымаў злачынцу. Па- І 
" цярпелы адразу апазнаў крыў- І 
дзіцеля, які так і не здолеў за- 
І весці старэнькую машыну. І 
і Прыдаглядзе ў яго была зной- 
І дзеная... пластмасавая іміта- І 
цыя пісталета. “Я пажартаваў," 
і сказаў ён міліцыянтам, але І 
цяпер яму прыходзіцца “жарта- 
ваць” у кабінеце следчага Чы- І 
І гуначнага РАУС Гомеля. “ 


І 15-гадовая жыхарка Рэчыцы І 

Ірына Д. глыбокай ноччу вяр- І 
“ талася дамоў ад сяброўкі. Рап- 

там побач з'явіўся хлопец, які 
дастаў, як потым высветліла- 
ся, цацачны пісталет і загадаў 
Ірыне зняць завушніцы і пярс- 
цёнак. Такім чынам 5 залатых 
вырабаў трапілі ў кішэню рабаў- 
ніка. 

Супрацоўнікам рэчыцкага “ 
крымінальнага вышуку спатрэ- 
білася троху больш сутак, каб І 
знайсці злачынцу, які паспеў І 
прадаць нарабаванае го- І 
мельскім цыганкам. “ 


Па дадзеных прэс-службы І 
МУС 


падрыхтаваў А.Н. 


к на шыя пша шша шма шыя ша шша шая заа шаю шая 









Агульнавядома, што самая 
складаная справа ў нашым жыцці 
-- заставацца чалавекам, асобай, 
якая б прайшла свой шлях так, каб 
быў бачны слуп полымя, якое 
спальвае навакольную цемру і ас- 
вятляе шлях іншым. Зусім не аба- 
вязкова пры гэтым з'яўляцца на- 
вукоўцам, мастаком, літаратарам. 
Гэта ўсё -- дар Божы, пры страце 
якога, магчыма, у чалавека ўвогу- 
ле засталося б толькі ўсё чорнае і 
адмоўнае. Галоўнае ж -- жыць па 
голасе сэрца, сумленна, няхай на- 
ват насуперак існуючым усеагуль- 
ным уяўленням і правілам. 
Аналізуючы айчынную гісторыю 
ХІХ ст., робіш выснову, што гэтая 
эпоха ўвогуле багатая на падобныя 
асобы, культурная і грамадская 
дзейнасць якіх камень за каменем 
узводзіла падмурак будынку бела- 
рускай нацыі! Гэта былі як вядомыя 
літаратары (Багушэвіч, Дунін-Мар- 
цінкевіч, Чачот...), так і невядомыя 
шырокай грамадскасці колы інтэлі- 
генцыі і энтузіястаў. Жыццё і дзей- 
насць апошніх засталіся па-за ўва- 
гай навуковых даследаванняў. Але 
ж трэба памятаць, што менавіта 
гэтыя сціплыя прадстаўнікі інтэлі- 
генцыі стварылі тое асяроддзе, 
якое дало нам славутых сыноў бе- 
ларускай культуры. 

Цікава, што сярод удзельнікаў 
падобнага асяроддзя былі нават 
прадстаўнікі вышэйшых колаў. 
Адзін з іх -- Адам Перасвет-Сол- 
тан, які паходзіў з вельмі вядомага 
і ўплывовага калісьці рода ў ВКЛ --- 
Солтанаў. 

.. Напэўна, увогуле не быпо б 
нічога вядома аб гэтым чалавеку, 
каб не ўзгадванне аб ім Альгерда 
Абуховіча, А. Герцэна, Р. Родчанкі 
ды старых людзей вёскі Горкі Ста- 
радарожскага раёна. Год нараджэн- 
ня Перасвет-Солтана невядомы. 
Памёр жа ён З траўня 1894 года. 

Вучыўся А. Перасвет-Солтан у 
Слуцкай гімназіі, дзе, напэўна, ка- 
рыстаўся павагай гімназістаў за 
імкненне да літаратурнай твор- 
часці. Вось як аб ягонай творчасці 
выказваўся А. Абуховіч: “Праба- 
ваў пісаць вершы, але, сустрэўшы- 
ся з вострай крытыкай на свае 
польскія “трэны” (элегіі), перакінуў- 
ся да пісання сатыры ў беларускай 
мове, што, трэба прызнаць, яму 
ўдавалася рабіць даволі гладка”. 
(“Гоман”, 1916, Ме 36, “З папераў 
Альгерда Абуховіча”). Гэта даволі 
дзіўны факт з гісторыі аднаго са 
славутнейшых на Беларусі і 
Польшчы родаў (асабліва калі ўзга- 


Згадкі 


даць. стаўленне магнацка-шля- 
хецкіх колаў пад час існавання 
Рэчы Паспалітай да “мужыцкай” 
мовы). 

Дзе ж гэтыя беларускамоўныя 
творы пана Адама? На жаль, 
знайсці іх сёння не ўяўляецца маг- 
чымым, тым больш, калі ўлічваць 
словы самога Абуховіча, які ад- 
значыў, што Солтан "“...выдаваў 
свае творы за чужыя, перапісаныя 
ім”. 

Магчыма, тое, што пісаў А. Пе- 
расвет-Солтан, мела пэўны ўплыў 


сцвярджалі, што пан Адам быў над- 
та справядлівым чалавекам. Ён 
заўсёды дапамагаў у цяжкія часы 
сялянам, а на святы -- не скупіўся 
на багатыя падарункі. Тое ж сцвяр- 
джаў і Абуховіч: “Ад малых дзён 
памятаю, што гаворана аб Адаме, 
як аб дужа добрым... чалавеку”. 
Як сведчаць людскія паданні і 
выказванні не так даўно памерла- 
га вывучальніка жыцця А. Абухо- 


“віча --- Р. Родчанкі, пад час паўстан- 


ня 1863 -- 1864 гг. Перасвет-Сол- 
тан патаемна збіраў зброю і пера- 


У зводзіў падмурак 


беларускай нацыі 





у свой час на думкі і погляды прад- 
стаўнікоў вышэйшых колаў бела- 
рускага грамадства (у тым ліку і на 
Абуховіча). Не цяжка ўявіць сабе 
групу маладых людзей-аднадум- 
цаў, закаханых у “Энеіду навыва- 
рат”, слухаючы ўважліва і з гума- 
рам чытанне Адама. 

Улічваючы паважліва-прыўз- 
няты тон, з якім А. Абуховіч узгад- 
ваў пра Солтана, можна зрабіць 
выснову, што пан Адам быў вялікім 
аўтарытэтам для паноў і многіх 
вельмі адукаваных людзей. 

Напэўна, да Солтана цягнула 
яго праўдалюбства, імкненне ўсю- 
ды бачыць справядлівасць. Аб гэ- 
тым праўдалюбстве сведчыць такі 
факт. Незадоўга да адмены прыгон- 
нага права ў “Колакал” паступіла 
ананімнае пісьмо, у якім буйны па- 
мешчык Леў Радзівіл паказваўся 
жорсткім крывасмокам сялян. 
Пісьмо было надрукаванае і, маг- 
чыма, выклікала шмат абурэнняў 
на Беларусі. Але наўрад ці хто 
збіраўся ўстанаўліваць справядлі- 
васць у дачыненні да Радзівіла, які 
“праславіўся” як здраднік паўстан- 
ня 1830 --- 1831 гг. Ды не пабаяўся 
зрабіць гэтага Солтан, напісаўшы ў 
“Колакал” адказ. І Герцэну нічога не 
заставалася, як спрабаваць неяк 
апраўдацца, што ён і зрабіў у ад- 
ным з нумароў свайго выдання. 
Магчыма, нехта скажа: паны - ад- 
ной косці, як тут адзін аднаго не 
бараніць, асабліва, калі справа да- 
тычыцца агульнакласавых інтарэ- 
саў. Але ж сівыя жыхары вёскі Горкі 
прывядуць шмат прыкладаў, пачу- 
тых ад бацькоў ды дзядоў, якія 


даваў яе паўстанцам (атрады дзей- 
нічалі ў Слуцкім і Ігуменскім паве- 
тах). 

А вось яшчэ адзін цікавы факт 
з біяграфіі Солтана. Неяк праз Горкі 
праязджаў цар Аляксандр !!. Народ- 
ныя казанні маляўніча апісваюць, 
як расійскі самадзержца гасцяваў 
у пана. Вынікам такога знаёмства 
стала тое, што сыны Адама, Іпаліт 
і Мечыслаў, атрымалі магчымасць 
паступіць у Пецярбугскі кадэцкі 
корпус, дзе да гэтага ім адмовілі ці 
то па стане здароўя, ці з-за 
“польскага паходжання”. 

Смерць  Перасвет-Солтана 
стала значнай падзеяй для многіх. 
У народзе зараз расказваюць, што 
катафалк, на якім ляжала шкляная 
труна з нябожчыкам, везці сабра- 
лася шмат прысутных -- як замож- 
нага паходжання, так і простых 
людзей. 

У апошнія дні пра Перасвет- 
Солтана можна прачытаць толькі 
ўскосна ў некаторых працах бела- 
рускіх навукоўцаў з-за адсутнасці 
пэўных звестак пра яго ці, магчы- 
ма, з-за не асабліва значнага яго 
ўкладу ў развіццё беларускай літа- 
ратуры; але ж гэтая асоба патра- 
буе большага ўспаміну, хаця б за 
ўплыў на беларускае інтэлігенцкае 
асяроддзе ХІХ ст., за жыццёвы 
шлях сумленнага чалавека. “Жыц- 
цё пана Адама можна прыраўняць 
да дня, ужо ж буднага, але каторы 
загарэўся чырвонай зоркай і да кан- 
ца пагодна сышоў”, - пісаў А. Абу- 
ховіч. 

Віталь ЮРЭВІЧ, 
настаўнік гісторыі. 
г. Старыя Дарогі. 





Забытая з кагорты слынных 


У верасні мінулага года я прые- 
хаў у Менск і, выкарыстоўваючы 
вольны час, завітаў у Нацыяналь- 
ную бібліятэку нашае краіны. 

З прыемнасцю прыгадваю, як 
мне падалі заказаныя кнігі, якія ўзра- 
давалі мяне і ўсхвалявалі. На ад- 
ной з кніжак на сціплай вокладцы 
-- малюнак хлопчыка, які сядзіць 
на самаробным зэдліку позна ве- 
чарам ля акна. Побач, каля хлоп- 
чыкавых ног, прымасціўся каток. 
Праз шыбу акна свеціць далёкая 
зорачка, і хлопчык, і зорка нібы паг- 
лядаюць адно на адно, нібы цікавяц- 
ца, знаёмяцца... 

Гэты малюнак невыпадковы -- 
ён сімвалізуе імкненне простага 
беларускага народа да святла, да 
ведаў. Аўтар гэтай невялічкай, але 
такой патрэбнай на той час кніжкі, 
-- сястра вядомага грамадскага і 
дзяржаўнага дзеяча, нацыянальна- 
га-героя Беларусі, вялікага навукоў- 
ца Аркадзя Смоліча. Калі яго імя 
цяпер больцнменш вядомае сярод 


беларускай інтэлігенцыі, студэнц-. 


тва, дык пра Аляксандру Антонаў- 
ну Смоліч людзі амаль нічога не 
ведаюць. Яна незаслужана цалкам 
забытая. І яе кніжку, якую я трымаў 
у руках і асцярожна гартаў, яшчэ 
ніхто належна не ацаніў. 

Гэта была першая навука чы- 
тання і пісання для беларускіх дзе- 
“так. Назова чытанкі-пісанкі --- “Зор- 
ка”, а тая, што я трымаў у руках, - 
ужо Іі-е выданне за 1927 год. Яна 
выйшла ў Вільні ў Беларускім вы- 
давецкім таварыстве ў друкарні С. 
Бэккэра па вуліцы Субоч-2. На пер- 


шай яе старонцы --- экслібрыс Бе- 
ларускага выдавецкага тавары- 
ства: дзве кветкі валошкаў у пе- 
рапляценні чатырох каласкоў зба- 
жыны -- сімвал нашага краю, на- 


. шай нацыянальнай адметнасці, які 


вышываўся на сусветна вядомых 
слуцкіх паясах яшчэ пры беларус- 
ка-літоўскіх князях Радзівілах. Ча- 
мусьці беларускія бальшавікі-ўра- 
доўцы не заўважылі гэтай нацыя- 
нальнай адметнасці і не выкарыс- 
талі яе ў нацыянальна-дзяржаўным 
гербе і сцягу. 

Каштавала чытанка нядорага 
- усяго 70 польскіх грошаў. 

Прыгадваю, што наша стара- 
жытная сталіца г. Вільня і ўвесь так 
званы Заходні край, ці “крэсы” 
(польск.) належаў па Брэст-Літоў- 
скай дамове пасля грамадзянскай 
вайны Польшчы. Польскія ўлады 
дазвалялі адкрываць беларускія 
школы, гімназіі ў гарадах і мястэч- 
ках Заходняй Беларусі. Нагадваю 
таксама цікаўнаму чытачу, што 


такая гімназія была і ў нашым ра- 


ённым цэнтры Лагойску. Апрача 
агульна прынятых школьных дыс- 
цыплін, абавязковым было выву- 
чэнне польскай мовы. Многія нашы 
дзядулі і бабулі з Лагойска вучылі- 
ся ў гэтай гімназіі, якая месцілася 
там, дзе сёння аўтобусны вакзал. І 
вучыліся яны чытаць і пісаць з пер- 
шых класаў па падручніку Аляксан- 
дры Антонаўны Смоліч. 

Пасля вызвалення Заходняй 
Беларусі ад польскай акупацыі і 
пасля Другой сусветнай вайны 
дзеянні былых савецкіх уладаў трэ- 


ба расцэньваць не лепшымі за фа- 
шыстоўскія ў час вайны на акупа- 
ванай тэрыторыі Беларусі. Баль- 
шавікі прыпомнілі беларусам-заход- 
нікам, якія прымусова служылі ў 
польскай арміі. Многія з такіх бела- 
русаў былі адпраўленыя ў ГУЛАГ, 
а многія прапалі без вестак. Не 
абышла ўвагай савецкая ўлада і 
нашага навукоўца Аркадзя Смолі- 
ча і яго жонку, якую таксама звалі 
Аляксандрай, аяе Ігнатаўнай з роду 
Каткоўскіх. Аркадзя Смоліча пасля 
страшэнных катаванняў расстра- 
лялі, а ягоную сястру, аўтарку 
“Зоркі”, “предали забвению”. Вось 
чаму ў нас у нейкай меры сёння 
нігілізм іправал у памяці нацыі і асаб- 
ліва ў пакалення савецкага перыя- 
ду. Невыпадкова яго сёння штучна 
падтрымліваюць "“вертыкальш- 
чыкі” -- вядома, для якой мэты. 
Пазбавіць нас памяці нацыя- 
нальнай, праўдзівай гісторыі і куль- 
туры -- было і застаецца галоўнай 
мэтай усіх акупантаў. Але як бы 
нашы ворагі ні стараліся, нічога ў іх 
не атрымаецца. Беларус выйдзе са 
здранцвення, з той так знакамітай 
нацыянальнай талерантнасці, якой 
цешацца хаўруснікі ўі злыдні бела- 
рушчыны. Уваскрэснуць сатні і ты- 
сячы імёнаў -- лепшых прадстаў- 
нікоў нашай нацыі, і сярод іх - імя 
Аляксандры Антонаўны Смоліч 
зойме належнае ганаровае месца. 
Мікола СІДАРЭВІЧ. 
в. Пасадзец Лагойскага раёна. 


(Рэдакцыйная апрацоўка 
- У. Анісковіча.) 

Першыя “цыпуны на язык” 
займелі сваіх кавалераў 


Адразу адзначым, што “цыпун" 
--- тое ж самае, што і крыху, відаць, 


І пазнейшы ягоны аналаг “прышч". 


Выраз “цыпун табе на язык" ужы- 
ваюць у дачыненні да таго, хто кажа 
розную непатрэбшчыну. А паколькі 
яна атрымліваецца і ў тым выпа- 
дку, калі нехта няграматна карыс- 
таецца мовай, але тым не меней 
імкнецца выступаць перад публі- 
кай, Таварыства аматараў ра- 
сійскай славеснасці (ОЛРС), ство- 
ранае яшчэ ў 1811 годзе і адноўле- 


І нае ў 1992-м, пачало, пачынаючы з 


лістапада мінулага года, вызначаць 
першую дзесятку кавалераў ордэ- 
на-прэміі “Цыпун на язык”. Зробле- 
на дзве намінацыі: адна --- для жур- 
налістаў, другая -- для палітыкаў, 
чыноўнікаў вышэйшага рангу, 
дзеячаў культуры, чые выступленні 
могуць уплываць на агульную куль- 
туру расійскай мовы. Не сакрэт, 


І што для некаторых з іх часам ака- 


зваюцца непераадольнымі бар'еры 
націскаў у слове, дапасаванняў, 


склонаў. Таму і здараецца часам, 
што нейкі палітык гаворыць адно, а 
ягоныя слухачы сэнс сказанага 
ўспрымаюць неяк інакш, у выніку 
памочніку даводзіццца дадаткова 
потым тлумачыць прадстаўнікам 
прэсы -- дык што сапраўды хацеў 
сказаць шэф, ці бос, як цяпер лю- 
бяць казаць. 

У дзесятку першых кавалераў- 
лаўрэатаў трапілі і вельмі вядомыя 
палітыкі Расіі, у тым ліку прэм'ер- 
міністр Віктар Чарнамырдзін. Камі- 
тэт па прысуджэнні “цыпуноў на 
язык" распаўсюдзіў рэліз, дзе да- 
юцца “дасягненні” лаўрэатаў у ра- 
сійскай славеснасці. “Ляпы” сап- 
раўды адмысловыя, знарок бы, зда- 
ецца і не прыдумаў. Ну, такое, да 
прыкладу: “И ваши аплодисменты 
вырастают еіце больше"... Падума- 
лася: а каб ды падключылі да спа- 
борніцтва і нашых высокачыно- 
ўных аматараў расійскай славес- 
насці? 

Л. М. 





Амерыканцы зноў 
ходзяць у кіно 


Злучаныя Штаты Амерыкі, зда- 
ецца, створаныя Усявышнім дзеля 
таго, каб на іх вопыце чалавецтва 
змагло вывучаць наступствы інду- 
стрыяльнага суперразвіцця. Адно 
з іх -- тэндэнцыя да раз'яднання 
людзей, вялікай няўстойлівасці ся- 
мейных адносін, а адсюль і для 
вельмі многіх хранічная, так бы 
мовіць, адзінота. Практычна, на- 
ват калі людзі -- нейкія ён і яна -- 
палюбілі адзін аднаго і вырашылі 
свае адносіны замацаваць шлюб- 
ным пасведчаннем (нярэдка гэта 
ўсё той жа дзелавы кантракт, дзе з 
самага пачатку агаворваецца, 
каму што належыць і хто каму і калі 
будзе плаціць), то ўжо амаль адра- 
зу пасля першых “сямейных” 
інтыйных абдымкаў кожны прыкід- 
вае тэрміны і ўмовы разводу. Зап- 
раграмаваная адзінота! Тым боль- 
шая, чым большая колькасць паў- 
торных шлюбаў. 

Адзіным пастаянным спада- 
рожнікам (амаль сем'янінам!) стаў 
персанальны кампутар. З ужыван- 
нем мадэмаў, калі стала магчымым 
перадаць патрэбную інфармацыю 
ў офіс сваёй фірмы, не пакідаючы 
спальню ўласнай кватэры ці нума- 
ра ў гатэлі, раз'яднанасць амеры- 
канцаў, здавалася, наблізіцца да 
таго, што яны будуць сустракацца 
з сабе падобнымі толькі на экранах 
тэлевізараў. 

А тэлепраграм у ЗША мноства: 
больш за сотню кругласутачных 
тэлеканалаў самай рознай накіра- 
ванасці -- толькі не лянуйся на- 
ціскаць кнопкі пераключальніка ды, 
вядома ж, знаходзь долары на ап- 
лату. Не задавальняе гэта -- звяр- 
тайся ў відэапракатны пункт, якіх 
зноў жа процьма. А цяпер яшчэ гэ- 
тая міжнародная кампутарная сет- 
спажывання інфармацыі -- зна- 
каміты з нядаўняга часу ІНТЭРНЭТ! 

Тым не меней, вось нечака- 


насць -- амерыканцы пачынаюць 
вылазіць са сваіх камфортных (і 
часта камфартабельных) кватэр, 
каб ісці... у кіно. Не глядзець фільм, 
седзячы хаця б ва ўласным аўта- 
мабілі, як было некаторы час, а 
менавіта тупаць у кіназалу, зна- 
ходзіць там свае рад, месца і жыў- 


“цом бачыць суседзяў. А затым ра- 


зам з імі ўзірацца ў экран і перажы- 
ваць, смяяцца ці пусціць слязу спа- 
чування героям кінафільма, пало- 
хацца, абурацца -- кожнаму сваё. 
Кінастужкі ў ЗША па-ранейшаму 
ўмеюць рабіць на розныя густы: 
каму баевікі, каму сентыменталь- 
ныя драмы, каму мюзіклы, каму 
экранізаваныя ў каторы раз траге- 
дыі вялікага Шэкспіра (яны ў міну- 
лым годзе зноў выйшлі па рэйтын- 
гу глядацкай папулярнасці на адно 
з першых месцаў). 

Што яшчэ адзначаюць кінакры- 
тыкі і сацыёлагі кіно ў амерыканскім 
феномене -- янкі не вельмі пры- 
хільныя глядзець фільмы пра чу- 
жое жыццё. Эліта, бамонд, брад- 
вэйская публіка --- справа іншая, а 
вось масавы глядач, на якога ў ас- 
ноўным і працуюць усе сур'ёзныя 
кінастудыі краіны, аддае перавагу 
менавіта фільмам пра сваю Аме- 
рыку, няхай гэта будзе і самая-са- 
мая фантастыка. Нават па гэтым 
моманце праявы сацыяльнага 
інстынкту можна зрабіць выснову, 
што ў глыбіні душы масавы амеры- 
канец з'яўляецца нацыяналістам (у 
станоўчым” ёЭнсе паняцця), а па- 


«другое, ён зусім не прагне адчужа- 


насці, на якую яго штурхае камлу- 
тарная цывілізацыя. А паколькі янкі 
-- прагматык, ён дзякуючы сваёй 
ініцыятыўнасці і скіраванасці пера- 
адольваць перашкоды знойдзе маг- 
чымасць, каб чалавечая адзінота 
ў яго Амерыцы не стала хранічнай. 
Падрыхтаваў па матэрыялах 
замежнага друку У. А. 


НАША СЛОВА, Хо, 1997 г. 

Ййныя ы 


Ікона Божай Маці Ражства Хрыстова 


Святочны тыдзень паміж Ражством Хры- 
стовым і Новым Годам асвячае дабрадат- 
ная ікона Багародзіцы “Млекакормячая”, дзе 
Выратавальнік і Збаўца наш Ісус Хрыстос 
яўлены ў першыя дні свайго зямнога жыцця. 

ікона Божай Маці Ражства Хрыстова за- 
раз знаходзіцца на Афоне, у царкве Карэйс- 
кай Келлі, якая належыць Хілендарскаму 
манастыру. Паводле вуснага падання, пер- 
шапачаткова гэтая ікона знаходзілася ў Лаў- 
ры святога Савы Асвечанага, што паблізу 
Іерусаліма. ' 

“Вялікі заснавальнік адзінай Лаўры на Ус- 
ходзе, Сава Асвечаны перад сваім адыхо- 
дам звярнуўся да нашчадкаў з прадказан- 
нем і запаветам, што багамольцу царскага 
рода з Сербіі пад іменем Сава і павінна быць 
перададзеная гэтая цудадзейная ікона Бага- 
родзіцы як блаславенне. Святы Сава Асве- 
чаны адышоў да Госпада ў часы панавання 
Юсцініяна Вялікага ў 532 годзе. 

Праз шэсць стагоддзяў святое прадка- 
занне спраўдзілася. У ХІ! стагоддзі, у час на- 
ведвання Палесціны, святы Сава, архіепіс- 
кап Сербскі даведаўся пра запавет святога 
Савы Асвечанага і быў блаславёны іконамі 
Божай Маці “Млекакормячая" і “Траяручыца”. 

Пры вяртанні з Палесціны ў Сербію свя- 
ты Сава наведаў Афюнскую Гару, дзе ім і быў 
заснаваны Хілендарскі манастыр. Гэтаму 
манастыру святы Сава і пакінуў у спадчыну 
цудадзейную ікону Багародзіцы “Млекакормя- 
чая”. Ён паставіў абраз у царкве пры Карэй- 


скай Келлі, што пры Хілендары, якую пазней . 


назвалі “Ціпікарніцаю”, так як у ёй захоўваў- 
ся напісаны святым Савам ціпікон, ці ўстаў. 
Ікону “Траяручыцы” ён аднёс у Сербію. 

У знак асаблівага ўшанавання і пачытан- 
ня ікона была змешчаная з правага боку ад 
алтара на месцы ікон Святой Троіцы ці Зба- 
віцеля. Абраз Госпада Уладара ў гэтай царк- 
ве займае месца на левы бок ад Царскай 
Брамы, дзе павінна была стаяць ікона Божай 
Маці. 





Дабрадатнае аблічча Божай Маці і Госпа- 
да Уладара на іконе выразнае, чыстае і на- 
поўненае незвычайным хараством дабрыні 
і спагады да зпбелага ў грахах чалавецтва. 
Гэтую ікону прылічваюць да лепшых узораў 
візантыйскай школы, якія з'яўляюцца такой 
рэдкасцю ў наш час. 

На землях Беларусі, Летувы, Украіны, 
Расіі, Грузіі, Польшчы, Эстоніі захаваліся 
сведчанні пра ацаленні пасля малебнаў пе- 
рад копіямі цудадзейнай іконы. Мясцовыя 
прыхадскія паданні згадваюць выпадкі пра 
ўратаванні пры пажарах і эпідэміях вернікаў 
і паломнікаў. 

У час Ражства Хрыстова і Новага Года 
шматлікія паломнікі ў лірніцкіх і багамольскіх 
песнях звяртаюцца: “Царыца Нябесная, пак- 
рый нас святым сваім Амафорам на ўвесь 
наступны год і ўсе дні нашага жыцця”. 

А. Я. 





Абудзённікі з-пад Пушчы 


У лясной глыбінцы на Магілёўшчыне ёсць 
вёсачка з каларытнай назвай -- Пушча. Вя- 
камі там, пэўна, шумелі бары, і першыя на- 
сельнікі пры выбары назвы вёскі ў кішэнь, як 
мовяць, не лезлі. Не раз праз тыя мясціны 
пракочваліся вогненныя віхуры войнаў, што 
неслі з сабою ўсходнія і заходнія заваёўнікі, 
гінулі мірныя вяскоўцы, іх бацькі, сыны, бра- 
ты, узятыя ў войска. І каб уберагчы іх ад 
смерці на полі бою, тутэйшыя дзяўчаты ткалі 
на кроснах палотны, якія атрымалі назву 
“абудзённікі”. Са слоў ураджэнкі Пушчы, за- 
раз пенсіянеркі з г. Салігорска Надзеі Якаў- 
леўны Лабковай, тканне абудзённікаў было 
свайго роду рытуалам, у якім спляліся тра- 
дыцыі язычніцтва і праваслаўя. Тутэйшыя 
сяляне верылі, што тыя палотны, асвеча- 
ныя глыбокай верай у Бога, уратуюць іх зем- 
лякоў-вайскоўцаў, адвядуць бяду ў ад вёскі. 

Вось што расказала мне пры” сустрэчы 
Надзея Якаўлеўна. 

-- У гады Айчыннай вайны я была пад- 
леткам, але добра памятаю, як гэта ўсё ра- 
білася. На тканне абудзённікаў запрашаліся 
толькі незамужнія дзяўчаты з тых хат, дзе 
хто-небудзь з мужчын служыў у войску Ці 
быў у партызанах. Мая старэйшая сястра 
Марыля, ёй тады ішоў шаснаццаты год, так- 
сама ткала абудзённікі, маці і бабуля наву- 
чылі яе і прасці, і ткаць. Звычайна ў адну 
хату збіраліся чалавек пяць-шэсць дзяўчат. 
Гаспадыня падавала ім на вячэру посную 
ежу. Затым яны садзіліся за прасніцы і пра- 
цавалі ўсю ноч, каб да ўзыходу сонца на- 
прасці нітак для навою з разлікам на метраў 
пяць-шэсць палатна. Затым цэлы дзень дзяў- 
чаты, змяняючы адна другую, сядзелі за крос- 
намі і ткалі. Нічога не пілі і не елі. А калі абу- 
дзённік быў гатовы, яго змотвалі і неслі да 
рэчкі ці копанкі, мылі ў вадзе і сушылі, раза- 
слаўшы на траве. І толькі пасля гэтага, з іко- 


най наперадзе рытуальнага шэсця, разгар- 
нуўшы на руках, неслі вакол вёскі, расгіява- 
ючы святыя песні, у якіх славілася імя Гас- 
подняе. Затым абудзённік завязваўся на кры- 
жы, што стаяў пры ўездзе ў вёску, а святар 
з суседняй вёскі асвячаў яго. Вось тады 
толькі гаспадыня хаты, дзе ткаўся абу- 
дзённік, запрашала дзяўчат-ткачых за стол 
-- на вячэру. Сястра за два гады акупацыі 
нашай мясцовасці выткала тых абудзённі- 
каў не меней дзесяці. Было ад чаго: у нашай 
хаце, акрамя бацькі, маці, нас чацвярых дзя- 
цей, жылі яшчэ тры сям'і --- дзвюх матчыных 
родных сясцёр і сястры па бацькавай лініі. 
Восенню сорак трэцяга года, калі фронт на- 
блізіўся да Магілёва, іх немцы выселілі з пры- 
франтавой паласы -- у тыл. Так што ў хаце 
жыло пятнаццаць чалавек. І ў кожнай сям'і 
нехта быў салдатам ці партызанам. За іх і 
старалася сястра. 

На маё пытанне, ці дапамаглі абудзённікі 
землякам-вайскоўцам, вёсцы выжыць у 
гады ваеннага ліхалецця, Надзея Якаўлеўна 
адказала так: 

--- Вёску нашу не раз бамбілі, дзве ці тры 
хаты згарэлі, астатнія ацалелі. А вось су- 
седняя вялікая вёска Семуковічы, калі пра- 
ходзіў фронт, выгарэла цалкам. З мужчын- 
вяскоўцаў загінула на фронце ці ў партыза- 
нах чалавекі тры ці чатыры, астатнія вярну- 
ліся. Хто паранены, хто хворы, але жывыя. 

Той абрад з абудзённікамі, як заўважыла 
Надзея Якаўлеўна, у пасляваенныя гады по- 
ступова стаў забывацца. ' 

Ды і лён у вёсцы перасталі вырошчваць, 
закінулі прасніцы, кросны, бо моладзь пасля 
школы бегла ў гарады. І цяпер у вёсцы з ад- 
мысловай назвай Пушча дажываюць век 
амаль адны пенсіянеры. 

М. ТЫЧЫНА. 
г. Слуцк. 





Большасць французаў за рэлігійную навуку 


Больш паловы (5896) французскіх бацькоў хоча, каб іх дзеці атрымлівалі рэлігійную адука- 
цыю. 4196 анкетаваных матывуюць сваё рашэнне жаданнем перадаць маладому пакаленню 
маральныя вартасці. Кожны чацвёрты з апытаных хацеў бы з дапамогай рэлігійнай адукацыі 
падзяліцца з дзецьмі сваёй верай, а кожны дзесяты -- паказаць ім сэнс жыцця. Дяя 18 96 
апытаных адукацыя важная таму, што ў рэлігіі знаходзяцца карані культуры. 


(КАІ). 


Божае Нараджэнне 


Святкаванню Раства Хрыстова “25 снеж- 
ня 77 студзеня, пабудаванаму па вобразу 
святкавання Пасхі, папярэднічае 40-дзённы 
пост з асаблівымі падрыхтоўчымі днямі. 
Так, у дні святога апостала Андрэя 30 ліста- 
пада /13 снежня і святога Мікалая 6/19 снеж- 
ня спяваюцца вершы, якія абвяшчаюць на- 
ход Раства Госпада. 

Вертепе благоукрасися, Агница бо гря- 
дёт чревоносяшци Христа: ясли же подими- 
те словом разрешившаго от безсловесна- 
го деяния нас земнородных.. Пастыри све- 
ряюше сведетельствуйте чудесе страш- 
ному: и волсва от Персиды, злато и ливан и 
смарну Царю принесите яко явися Господь 
аз Девы Мариа.... (Песнаспеў Вячэрні св.Міка- 
лая) 

На пярэдадні Раства служацца Царскія Га- 
дзіны і Літургія св. Васіля Вялікага, паядна- 
ная з вячэрняй. На гэтых службах чытаюцца 
старазапаветныя прароцтвы Міхея, які прад- 
казаў, што Вефліем будзе месцам нараджэн- 
ня Збавіцеля, і Ісая, які прадказваў прыход 
Месіі і Яго аблічча. 

Сам Госпад дасць вам знак... Дзева ва 
ўлонні прыме і народзіць Сына, і дадуць імя 
Яму Эмануіл - 
Іс.7, 14. 

З намі Бог! Разумейце народы і пакланяй- 
цеся, бо з намі Бог! Іс.8,9. 

Бо немаўля нарадзілася нам; Сын дадзе- 
ны нам; Валадарства на рамёнах Яго, да- 
дуць імя Яму: Цудны, Дарадца, Бог моцны, 
Айцец вечнасці, Князь свету. Памнажэнню 
валадарству Яго не будзе канца... Іс.9, 6-7. 

Усяночнае свята пачынаецца з Вялікага 
Павячэр'я з урачыстым спевам “З намі Бог” 
і вершамі прароцтва Ісая. На Павячэр'і так- 
сама спяваюцца трапар і кандак свята і пас- 
ля доўгіх святочных экценей урачыста блас- 
лаўляюцца пяць хлябоў, пшаніца і віно, якія 
потым раздаюцца вернікам, і алей, якім іх 
памазвае святар. Гэта частка службы за- 
вецца ліціёй. У пачатку Каляднай Ютрані, 
якая ўваходзіць разам з Павячэр'ем ва ўся- 
ночную, спеў пачынаецца словамі “Слава в 
вышних Богу, на земли мир, в человецах 
благоволение...” Лк.2,14. 

Евангельскае чытанне ад Мацвея апавя- 


гэта значыць з намі Бог, . 


дае аб Нараджэнні Хрыстовым, і ўсе песнас- 
певы і сціхіры праслаўляюць Яго. ' 

Христос рождается, славите. Христос 
с небес, сряците. Христос на земле, воз- 
носцтеся. 

Пойте Господеве вся земля, из весельем 
воспоўте людие, яко проспависе. 

Калядная літургія пачынаецца з псальмаў 
праслаўлення і хвалы. Напрыклад, гімн з 
паслання да Галатаў. Апостальскае чытан- 
не таксама бярэцца з гэтага паслання. 
Гал.4,4-7. 

Наступныя пасля Раства два дні пры- 
свячаюцца Божай Маці і св. першапакутніку 
Стэфану. 

А сам калядны перыяд працягваецца да 
Богаяўлення. Увесь гэты час спяваюцца свя- 
точныя спевы. 

Да “ЧІ стагоддзя Раство адзначалася Цар- 
квой разам з Богаяўленнем, як наогул адна 
вялікая ўрачыстасць з'яўлення Бога на зямлі 
ў абліччы Чалавека, Месіі Ізраіля. Затым яно 
было выдзелена ў асобнае свята, каб на- 
даць новы сэнс адзначаемаму ў той дзень 
паганскаму святкаванню непераможнага 
Сонца. Гэта быў свядомы крок Царквы, на- 
кіраваны на перамогу над паганствам. Мы 
бачым гэта ў трапары свята, які адкідае пак- 
ланенне Сонцу, зоркам і заклікае да пакла- 
нення Хрысту, сапраўднаму “Сонцу Праўды”. 
Мал.4,2. 

Рождество Твое, Христе Боже наш, воз- 
сия марови свет разума, в нем бо звездам 
служашийи звездою учахуся, Тебе кланятися 
Солнцу правды и Тебе ведети с высоты 
Востока: Господи, слава Тебе! (Трапар). 

Поўная ж назва свята гучыць так: Раство 
ўцелаўлення Госпада, Бога і Збаўцы нашага 
Ісуса Хрыста. Адзначае нараджэнне Сына 
Божага, сапраўднага прадвечнага Бога, мы 
спяваем у царкве: Дева днесь Пресуше- 
ственнаго раждает, и земля вертеп Непри- 
ступному приносит: Ангели с пастырьма 
славословят, волсви же со звездою 
путешествуют: нас бо ради родися Отро- 
ча Младо, превечный Бог. (Кандак). 


Паводле кнігі Протаерэя Фамы Хапко 
“Асновы праваслаўя". 
Падрыхтаваў А.Н. 





Лцучана ПАВАРОЦІ 


Г я адчуў сябе зусім іншым 
чалавекам 


Тады я меў сорак гадоў. Быў багаты, сла- 
вуты, на вяршыні папулярнасці. Газеты пісалі 
пра мяне, што я -- найлепшы тэнар свету. 
Оперы і фірмы гуказапісу гатовыя былі мяне 
раздзерці паміж сабой. Але занадта напру- 
жаная праца, шмат шуму вакол маёй асобы 
зруйнавалі маю душу. Дасягненне ўсіх мэ- 
таў, якія можна было ўявіць, выклікала ўва 
мне пачуццё нудоты і ўпадку духу. Нават у 
сваёй сям'і, са сваімі дочкамі і жонкаю, я ўжо 
не адчуваў сябе добра. Мяне непакоіў такі 
мой псіхічны стан, але чамусьці я не меў 
сілы, каб штосьці зрабіць дзеля паляпшэння 
ўнутранага стану. 

22 снежня 1975 года, у чае вяртання з 
Амерыкі на самалёце, быў я ўвесь у разва- 
жаннях. Пры пералёце над аэрадромам Маль- 
пенсы пілот канстатаваў, што пачаўся ту- 
ман. Ён зрабіў некалькі кругоў і паспрабаваў 
вывесці самалёт на пасадку. Але была 
вельмі дрэнная бачнасць, і самалёт збіўся 
са стартавых палосаў. Калі кола дакранула- 
ся да няроўнай паверхні, крыло нахілілася і 
пераламалася напалову, адзін рухавік вы- 
лецеў куляй, другі таксама адваліўся. Сама- 
лёт працягваў свой шалёны бег, жахліва пад- 
скокваючы. Калі паламанае крыло зноў дак- 
ранулася зямлі, самалёт крутнуўся на 
месцы і, ападаючы, разляцеўся на дзве 


часткі. 

Унутры яго запанавала бязладдзе. Людзі 
крычалі, плакалі, клікалі на дапамогу. Некато- 
рыя спрабавалі выскачыць праз раздзёртую 
адтуліну. Я пачаў дапамагаць пасажырам, 
найперш дзецям. Калі нам нарэшце пашчас- 
ціла стаць на зямлю нагамі, мы адразу ж мусілі 
ўцякаць з таго месца, бо самалёт кожнае 
хвіліны мог узарвацца. 

У тую ноч, калі я нарэшце трапіў у свой 
дом, да жонкі і дзяцей, я раптам адчуў, якім 
прыгожым, якім каштоўным з'яўляецца на- 
шае жыццё. Усё раптам здалося мне вельмі 
важным: аголеныя дрэвы ў садзе, сабакі, што 
скакалі вакол мяне ад радасці, маё старое 
адзенне, кожная рэч у нашым доме. Я не мог 
заснуць. Увесь час блукаў па пакоях, гля- 
дзеў на сонных дачушак і... усміхаўся. Нудо- 
та, апатыя, сум, якія мучылі мяне апошнім 
часам, зніклі бясследна. Так прайшлі тыя не- 
калькі дзён майго адпачынку. Я чуў сябе 
“дзіцем. Дапамагаў зрабіць яслі, для Дзіцяткі, 
спяваў калядныя песні, і яны краналі мяне да 
слёз. Я адчуў сябе зусім іншым чалавекам. 

Ад тае каляднае зорачкі распачалося маё 
новае жыццё. Той драматычны інцыдэнт, У 
часе якога я быў твар у твар са смерцю, 
стаў для мяне жывым зарадам, які ніколі не 
вычэрпваўся. 





Ліквідацыя аўтакефальнай Царквы на Украіне? 


Газета “Вечерній КИів” паведаміла, што ерарх Украінскай Аўтакефальнай Праваслаўнай 
Царквы (УАПЦ), патрыярх Дзмітрый (Ярэма) падпісаў рашэнне аб ліквідацыі сваёй уласнай 
Царквы. Прычынай гэтага кроку стала “расчараванне патрыярха сваім атачэннем, адсут- 
насць адзінства паміж ім і епіскапатам, непрыстойныя паводзіны некаторых епіскапаў, а 
таксама фінансавыя спрэчкі паміж патрыярхам і яго канцылярыяй”. 

Паводле газеты, аўтакефальная Царква цяпер падзеленая на тры лагеры. Рашэнне пат- 
рыярха падзяляе толькі адзін епіскап Ігар (Ісічэнка). Тры епіскапы маюць намер стварыць 
“сінадальную" Царкву. Частка епіскапаў праўдападобна пяройдзе пад юрысдыкцыю кіраўніка 
Украінскай Праваслаўнай Царквы Кіеўскага Патрыярхату (УПЦКП), патрыярха Філарэта (Дзе- 
нісенкі). Пасля абвяшчэння незалежнасці Украіны частка ерархаў і парафій украінскага экзар- 
хату Рускай Праваслаўнай Царквы заснавала самастойны Кіеўскі Патрыярхат, які ўзначаліў 
патрыярх Уладзімір (Раманюк). Цяпер яго ўзначальвае былы экзарх Украіны Філарэт. Боль- 


шасць вернікаў і парафій засталіся ў Украінскай Праваслаўнай 


Маскоўскага Патрыяр- 


Царкве 
хату на чале з мітрапалітам Уладзімірам (Сабадонам). Украінская Аўтакефальная Правас- 
лаўная Царква паўстала па ініцыятыве патрыярха Мсціслава (Скрыпнікава), які раней у ЗША 


заснаваў эмігранцкую УАПЦ. 


(Каі). 





Не пакідайце ж мовы нашай беларускай, каб не ўмёрлі! 
Францішак Багушэвіч. 


НАША СЛОВА, Ле2, 1997 г. 





Алена ЯСКЕВІЧ, 
кандыдат філалагічных навук 





Лексіка- “сінанімічнае багацце 
“Сінонімы славенароскай” 


“Сіноніма славенароская” ўраж- 
вае сваім аб'ёмам -- каля 5 тысяч 
рэестравых радоў, а яшчэ больш 
сваім сінанімічным багаццем. 

У вачах гісторыка беларускай 
мовы няма цаны гэтаму слоўніку! 

Цікава вандраваць у гэтым моры 
славянскага слова, у яго старажыт- 
най этымалогіі, ды яшчэ калі компа- 
сам у рэестравай частцы служыць 
старабеларуская мова, яе гэтак ба- 
гата прадстаўлены невядомым лек- 
сікографам слоўны запас: бліскавіца, 
молния, блистание; блазен, коцун- 
ник, шут, оурод, юрод, уродослов; бок, 
бедро, чресло; брама, врата; брод, 
водостеч; бруд, скверна, нечистота; 
будовник, здатель, созидатель, сож- 
дитель, строитель, тектон, архитек- 
тон; яковость, качество, количество; 
шатан, сатана, дьявол; шата, одеж- 
да, риза; торба, тайстра (суч. дыял. 
кайстра); сукня, верхняя риза, одеж- 
да; тыждень, седмица, неделя; ту- 
тейшій, здешний; хіблю, погрешаю; 
ховаю, храню; ужываю, употребляю; 
яріна, зелие; хапаю, емлю, похиіцаю; 
ярмо, иго; шпёегую, соглядаю; таем- 
ница, тайна; ятровка, повинная, ят- 
ровь; спочатку, искони, изначала, 
вначале; ядерный (суч. ядраны), 
младый; учінок, дело, делание, начи- 
нание; юрность, расверепение, нечи- 

е стота;: юхтовый, кожаный, усмень; 
черга, чреда; чинш, дань; цебер, во- 
донос, ров; паркан, забрало; добро- 
дей, благодетель; догажаніе, сохож- 
дение, сни(с)хождение, угодие, упо- 
коение; дотыкаюся, прикасаю(с), ка- 
саю(с); драбіна, лествіца; журба, пе- 
чаль, скорбь; існость, суцество; краі- 
на, страна; ласка, благодать; літость, 
милость, змилование; погорок, холм; 


палац, палата; сором, срам, студ; 
стежка, стезя, путь; страва, пица, 
ядь, снедь. 

Паводле складу лексікі слоўнік 
належыць да ліку дыферэнцыяльных. 
Ён уключае ў сябе ў асноўным тыя 
старабеларускія лексемы, якія адроз- 
ніваюцца ад старарускіх адпаведнікаў 
лексічным значэннем (блазенство -- 
уродство; блукаюся -- скитаюся; ва- 
руюся -- уклоняюся; вандрованіе --- 
странствие, шествие; вапно -- мел) 
або часцей за ўсё словаўтварэннем, 
часам граматычнымі родамі, лікамі, 
фанетычнымі асаблівасцямі (байка, 
баснь, баянне; бляск -- блистание; 
ворогую --- враждую; брязкало -- бря- 
цало). 

У слоўніку шырока прадстаўленыя 
ўсе стылі; ад рэлігійных да свецкіх 
(навуковага, публіцыстычнага і інш.), 
амаль усе пласты лексікі (ад быта- 
вой да адцягненай). 

Рэестравая частка слоўніка адлю- 
строўвае асноўныя спецыфічныя 
рысы старабеларускай, літаратурнай 
мовы, за выключэннем невялікай 
колькасці агульнаўсходнеславянскіх 
слоў, якія ўключаныя ў слоўнік пера- 
важна з мэтай захавання пэўных лек- 
сікаграфічных прынцыпаў. 

Рэестравыя словы ў “Сіноніме... 
падаюцца ў строгім алфавітным па- 
радку. Акрамя таго, у слоўніку з-за 
даволі шырокага ахопу лексікі і дзеля 
кампактнага яе размяшчэння назіра- 
юцца выпадкі і гнездавой сістэмы. 

Пераклад з блізкароднасных моў 
за асноўны метад меў падбор сінані- 
мічных лексічных пар у якасці тлума- 
чэння. Дарэчы, гэтым метадам пера- 
кладу шырока карыстаю і пры скла- 


- данні сучасных блізкамоўных слоўні- 


каў. 





Мікалай Крыўко 





ПРАДРАЦЦА і ПРАДЗЕРЦІСЯ 
(знасіцца да дзірак або быць прадра- 
ным у адным месцы) Шкарпэлкі, звя- 
заныя бабай з воўны, за зіму прадра- 
ліся, і голымі пальцамі ног... адчува- 
юцца цвікі (Паўлаў). Крысо адно ў кап- 
тане было прадралася (Баранавых). 
Рукаў на локці прадзёрся, ПРАДЗІРА- 
ВІЦЦА Кофта прадзіравілпася ПРАР- 
ВАЦЦА Мех ужо прарваўся, ПРАЛУ- 
ПІЦЦА размоўнае, узмацняльнае Ру- 
кавы на локцях пралупіліся. -- Неза- 
кончанае трыванне: Прадзірацца, 
прадзіраўлівацца, прарывацца, 
пралуплівацца. 

ПРАДРАЦЬ і ПРАДЗЕРЦІ (зрабіць 
дзірку ў чым-н. або знасіць да дзірак) 
Прадраць кофту. Тады ён [Зайкоўскі] 
прадраў страху і праз дзірку шуснуў 
на зямлю, а там яго толькі і бачылі 
(Колас). Страха палала ўжо з усіх 
бакоў, а дэсантнікі не паказваліся. Не 
мог жа ён [Дзмітрый] забіць іх. А 
што, калі яны прадзёрлі страху з 
другога боку і ўцяклі? (Беразняк), 

 ПРАДЗІРАВІЦЬ Прадзіравіць локці ў 
світары. Скуру ваўка Мусбалак пас- 
пеў прадзіравіць у некалькіх месцах 
(Беразняк). Толькі цяпер сцяміў 
Вадзік: кручок зачапіўся за подку і 
прадзіравіў яе (Гамолка), ПРАРВАЦЬ 
Сухі корань прарваў шынель і прай- 


шоў навылёт (Чорны). У тую ж ноч 3. 


барака збеглі двое, Прарвалі агарод- 
жу ля варот (Аўрамчык), ПРА- 
ЛУПІЦЬ разм., узмацн. Пралуліць 
локці. Пралупіць страху. --- Незакон- 
чанае трыванне: Прадзіраць, прад- 
зіраўліваць, прарываць, пралупл- 
іваць. 

'ПРАДСТАВІЦЦА (знаёмячыся, 
назваць сябе) -- Пахвальна, пахваль- 
на, --- застаўся задаволены яе адка- 
зам дзядок і прадставіўся Рыце: - А 
я вось калгасны аграном (Васілевіч). 
-- Яніна! --- прадставілася сяброў- 
ка, какетліва ўскінуўшы на мяне ка- 
рыя вачаняты (Карпюк), АДРЭКА- 
МЕНДАВАЦЦА Рухавы юнак, працяг- 
ваючы шырокую далонь з мазалямі, 
адрэкамендаваўся: -- Іван... Рачыцкі 
(Лукша). Малады чалавек адрэкамен- 
даваўся нам Васілём Чугуевым (Пяр- 
мяк). -- Незак.: Прадстаўляцца, рэ- 
камендавацца і адрэкамендоўвац- 


ца. , 

ПРАДСТАЎЛЕННЕ (спектакль, 
канцэрт, цыркавыя нумары і пад., якія 
паказваюцца публіцы на сцэне, арэне 
іпад.) Вечарам у клубе было прадстаў- 
ленне (Побан). Новы рэжысёр убачыў 
у ёй [п'есе “Несцерка”] рэалістычную 
казку, якая давала магчымасць для 
стварэння яскравага музычнага на- 
роднага прадстаўлення (Сяргейчык), 
ВІДОВІШЧА Адзін са студэнтаў вы- 
казвае думку, што кіно з цягам часу 


выцесніць тэатр, што паступова 
адпадзе патрэба ў тэатральных прад- 
стаўленнях і таму падобных відові- 
шчах (Перкін). Першы студыйны спек- 
такль “Цар Максіміліян” -- народнае 
відовішча ў двух актах (“Беларусь”). 
--- Параўнайце: С пе ктакль. 

ПРАДУЗЯТЫ (пра думку, мерка- 
ванне і пад.: заснаваны на прадузя- 
тасці, на думцы, што склалася зага- 
дзя) Кася вярнулася дамоў, там была 
ўжо Чырвоная Армія, да якой у дзяў- 
чыны было прадузятае стаўленне, 
вынесенае з гімназіі (Карпюк). У гэ- 
тым артыкуле Я. Колас палемізуе з 
адным са сваіх крытыкаў гэтай апо- 
весці, які даваў няправільную, яўна 
прадузятую трактоўку твора (“По- 
лымя”), ТЭНДЭНЦЫЙНЫ узмацняль- 
нае Той, хто хацеў бы ўпарта бачыць 
Багдановіча сімвалістам, дэкадэн- 
там, мог бы знайсці для сваіх, вядо- 
ма, тэндэнцыйных высноў дастат- 
кова матэрыялу (і нават больш пры- 
датнага) і ў больш позніх, так зва- 
ных “класічных” вершах (М. Страль- 
цоў). [Мароз] - Я, я, вось па гэтаму 
Я І хачу сказаць, што гэта абвінава- 
чанне тэндэнцыйнае, няправільнае 
(Лобан), НЕБЕССТАРОННІ Небесста- 
роннія меркаванні. Небесстаронняя 
трактоўка сітуацыі. -- Антонімы: 
Непрадузяты, аб'ектыўны, 
бесстаронні. 

-- Прадузятасць, тэндэнцый- 
насць, небесстароннасць. 

ПРАДУКТЫ мн. (прадметы хар- 
чавання ў выглядзе прыпасаў, у 
якасці тавару і пад.) На нартах у 
мяшках былі прадукты: мяса, кансер- 
вы, сухары (Шамякін). Палічкі трэцяй 
шафы займаліся прадуктамі -- га- 
рохам, макаронамі, крупамі -- пера- 
сыпанымі з магазінных кулькоў у бе- 
лыя торбачкі рознага калібру (Ракіт- 
ны), ХАРЧАВАННЕ Сяляне дзяліліся 
з народнымі мсціўцамі харчаваннем, 
адзеннем (“Звязда”). -- Ён [Янка] і 
яшчэ двое юнакоў састаў з харчаван- 
нем прывезлі ў Маскву (П. Ткачоў), 
ПРАВІЗІЯ Са складоў сюды вазілі муку 
і ўсякую іншую правізію (Хведаровіч). 
На вазах поўным-поўна рознай 
правізіі: мяшкі з мукою і бульбаю, бо- 


. ханы свежавыпечанага хлеба, кублы 


з салам і мясам, глякі і бутлі з сама- 
гонкаю (Кавалёў), ПРАВІЯНТ (прадук- 
ты для арміі, экспедыцыі, паходу і 
пад.) Не маючы ні правіянту, ні пат- 
ронаў, батальён стойка біўся.., адбі- 
ваючы атакі ворага штыкамі (Ко- 
лас). Рэчы, прылады працы, правіянт 
і шматлікі іншы рыштунак - усё спа- 
радкавана належным чынам (Маса- 
рэнка). -- Параўнайце: Е ж а, 
Страва, Харчаванне. 


Суседскія пераклады 


Цікаўнасць расійскай інтэлі- 
генцыі, пераважна пісьменнікаў, 
да беларускай літаратуры 
ўзнікла даўно. Славуты М. Па- 
годзін паслаў Паўлу Шафарыку 
беларускія паэмы "Тарас на 
Парнасе” і “Энеіда навыварат”. 
Максім Горкі высока ацаніў тво- 
ры маладых Янкі Купалы і Яку- 
ба Коласа. Варта згадаць ліст 
нашага песняра да расійскай 
пісьменніцы Марыі Шкапскай, да- 
таваны лютым 1924 года: “Я з 
прыемнасцю даведаўся, што Вы 
цікавіцеся нашай беларускай 
літаратурай і нават пераклалі 
некалькі маіх вершаў на рускую 
мову. Пасылаю Вам дзве свае 
кнігі -- зборнік невялікіх вершаў 
“Водгулле” і сваю паэму “Новая 
зямля”. 

Займаўся беларускай літа- 
ратурай і вядомы паэт ды пе- 
ракладчык Іван Белавусаў. Ён 
падрыхтаваў і рэдагаваў зборнік 
вершаў Янкі Купалы, перакла- 
дзеных расійскімі паэтамі, ды на- 
мерваўся выдаць таксама і па- 
добную кніжку твораў Якуба 
Коласа. У снежні 1926 года ад- 
былося асабістае знаёмства 
аўтара “Новай зямлі” з Іванам 
Белавусавым. Менавіта ён пра- 
панаваў прыняць нашага песня- 


Павал СЦЯЦКО 


м 


ра ў “Обіцество любителей россий- 
ской словесности”. І ў 1927 годзе 
Якуб Колас стаў сябрам гэтага та- 
варыства. 

Нельга не ўлічваць такога га- 
наровага прызнання таленту і знач- 
насці нашага народнага песняра 
дзеля папулярызацыі творчасці 
Якуба Коласа ў Расіі. І сведчаннем 
можа стаць гісторыя з перакладам 
паэмы “Новая зямля” Сяргеем Га- 
радзецкім, знакамітым паэтам і пе- 
ракладчыкам. Ён пачаў працаваць 
над “Новай зямлёй" у 1932 годзе. 
Нагодай гэтаму, верагодна, стаў 
Тыдзень беларускай літаратуры ў 
Маскве. 

Першага сакавіка наступнага 
года Якуб Колас у лісце да яго пы- 
таў: “Як прасоўваецца праца з пе- 


. ракладам “Новай зямлі”? Я ўсё ча- 


каў ад Вас ліста і прыкладзеных да 
яго перакладзеных Вамі раздзелаў 
з паэмы”. Некалькімі радкамі ніжэй 
Якуб Колас згадаў і пра аб'ём пе- 
ракладу -- “першапачатковы”. 
“Новая зямля”, відаць, чытала- 
ся (і разумелася) перакладчыкам 
(ды не адным ім) не так і лёгка. Праз 
некалькі дзён пасля згаданага ліста 
Якуб Колас тлумачыць С. Гара- 
дзецкаму некаторыя беларускія 
словы (судзіна, паўасьміна, . збож- 
жа). Гэтым разам ён выказвае 


сваё меркаванне пра аб'ём перак- 
ладу: “Вядома ж, даводзіцца шка- 
даваць, што Вы як перакладчык, а 
я як аўтар пастаўленыя перад 
фактам “урезок и кастрации"”. 
Ваша зычлівае абяцанне ў буду- 
чым зрабіць поўны пераклад паэ- 
мы ў значнай меры кампенсуе маё 
шкадаванне з нагоды скарачэння 
паэмы для першага блізкага вы- 
дання". Там жа Якуб Колас даз- 
воліў С. Гарадзецкаму рабіць ска- 
рачэнні ўнутры раздзелаў. 

То, відаць, цягам часу плана- 
ванае поўнае выданне “Новай 
зямлі" замянілі скарочаным. Але 
на гэтым не скончыліся нягоды З 
перакладам і выданнем твора на 
расійскай мове. У красавіку Якуб 
Колас зноў вымушаны напісаць С. 
Гарадзецкаму: “Ужо, здаецца, ме- 
сяц таму Вы абяцалі мне прыс- 
лаць зроблены Вамі пераклад маёй 
паэмы. Дарэчы, Вы пісалі тады, 
што выкананую працу перашляце 
мне дзянькі праз тры. Але з таго 
часу мінула шмат дзён, і ліста ад 
Вас я не атрымаў... Паведаміце 
мне, у якім стане знаходзіцца пе- 
раклад і якія наогул магчымасці 
выдання паэмы”. 


Здзіслаў СІЦЬКА. 
(Працяг будзе.) 





Дэкларацыйны 


Паводле актыўнай мадэлі 
“поўная аснова іншамоўнага на- 
зоўніка на -цыя (-цый-а) плюс 
суфікс -н-” утварылася ў бела- 
рускай мове шмат аднаструк- 
турных прыметнікаў: дэклара- 
цыя -- дэкларацыйны, кампі- 
ляцыя -- кампіляцыйны, асі- 
міляцыя -- асіміляцыйны, ды- 
сіміляцыя -- дысіміляцыйны, 
ілюстрацыя -- ілюстрацыйны, 
меліярацыя -- меліярацыйны і 
інш. 

На жаль, нашыя слоўнікі по- 
бач з такімі натуральнымі ўтва- 
рэннямі падаюць і нічым невыт- 
лумачальныя штучныя формы 
на -атыўны. Гэтая ненатураль- 
насць іх відаць нават з самога 
тлумачэння значэння гэтых 
формаў, якія семантызуюцца 
(тлумачацца) праз словы на 


--цыя. Вось некалькі прыкладаў з 


таго самага “Тлумачальнага 
слоўніка беларускай мовы”: 
“ Дэкларатыўны, -ая, -ае. Які 
мае форму дэкларацыі...” Пара- 
ўнаем: “Дэкларацыйны... У 
форме дэкларацыі” (т. 2, Мн., 
1978, с. 233). “Кампілятыўны, - 
ая, ае. Аснованы на кампіляцыі, 
які з'яўляецца кампіляцыяй” (т. 
2, с. 606). Дык чаму не кампіля- 
ЦЫЙНЫ, калі “основаны на кам- 
піляцыі”, “з'яўляецца кампіля- 
цыяй.” Адкуль такое ўтварэн- 
не --- кампілятыўны -- ад база- 
вага кампіляцыя? Або: “Камун- 
ікатыўны, -ая, ае. Які мае адно- 
сіны да камунікацы? (т. 2, с. 608). 

Гэтыя штучныя для беларус- 
кай мовы формы разам з тлу- 
мачэннем іх значэння герапіса- 
ны зрасійскіх слоўнікаў. Пра гэта 
сведчаць амаль даслоўныя су- 
падзенні тэкстаў у згаданых бе- 
ларускіх і расійскіх тлумачаль- 
ных слоўніках. 

Пра штучнасць формаў на 
-атыўны сведчыць і наступнае: 
розныя слоўнікі неаднастайна 
фіксуюць іх. Так, у “Тлумачаль- 
ным слоўніку беларускай мовы” 
бачым: “Дэкларацыйнасць. Улас- 
цівасць дэкларацыйнага" (т. 2, с. 
233), але няма ў ім слова “дэк- 
ларатыўнасць”. А ў “Слоўніку 
іншамоўных слоў" А. М. Булыкі 


(с. 103), наадварот, падаецца “дэк- 
ларатыўнасць”, але няма ўтварэн- 
ня “дэкларацыйнасць”. 

У “Тлумачальным слоўніку бе- 
ларускай мовы" (т. 1, 1977, с. 218) 
падаецца: “Акумулятыўны, -ая, 
-ае. Які мае адносіны да акумуля- 
цыі.” Але няма ў ім натуральнага 
акумуляцыйны. А вось у “Слоўніку 
іншамоўных слоў" А. М. Булыкі (с. 
17) бачым натуральную форму 
“акумуляцыйны” як утварэнне ад 
акумуляцыя.” 

Усё гэта гіаказвае на недаска- 
наласць, кампіляцыйнасць нашых 
лексікаграфічных даведнікаў, якія 
дублююць расійскія слоўнікі. Пада- 
ючы дзве формы -- натуральнае 
ўтварэнне на -ацыйны (з суфік- 
сам -н-) іштучную форму на -атыў- 
ны, нашыя слоўнікі, як відаць, імкну- 
ліся гэткім спосабам адрэагаваць 
на дзве асобныя расійскія формы, 
як: ассимилятивный -- асімілятыў- 
ны і ассимиляционный -- асіміля- 
ЦЫЙНЫ. 

Але ж ці так мусова адной мове 
(беларускай) дубляваць іншую 
мову (расійскую). Кожная ж мова 
мае свае законы. І складальнікам 
слоўнікаў іх трэба трымацца. Да- 
рэчы, А. М. Булыка ў “Слюўніку інша- 
моўных слоў" не падае штучнай 
формы асімілятыўны, а толькі 
асіміляцыйны (с. 38). Але, на жаль, 
бачым тут дысімілятыўны -- У 
канцы артыкула “Дысіміляцыя” (с. 
96). Дык як растлумачыць яго ўтва- 
рэнне ад базавага дысіміляцыя? 
Аўтар падае ілюстрацыю: “Дысімі- 
ляцыя галосных гукаў". Адсюль на- 
туральнае “дысіміляцыйныя гукі” 
(а не дысімілятыўныя). 

Найноўшыя даведнікі, створа- 
ныя пад час адраджэння нашае на- 
цыянальнае культуры і мовы ў не- 
залежнай дзяржаве Рэспубліцы Бе- 
ларусь, трымаюцца беларускіх за- 
канамернасцяў. 

І ў беларускай частцы трох- 
моўнага лінгвістычнага слоўніка, 
выдадзенага ў Беластоку ў 1994 г. 
кафедрай усходнеславянскай філа- 
логіі Беластоцкай філіі Варшаўска- 
га універсітэта, -- Эоўпік 
тегтіпоІовіі Ііпамізусгпеў (Біаіопіз- 
КогозуўзКо-роі5кі і роізКо-гозуўізКО- 
Бабюогцтекі) -- чытаем: “яканне асі- 


міляцыйнае (яканье ассимилятив- 
ное, с. 86), яканне дысіміляцый- 
нае (яканье диссимилятивное, с. 
110). Гэтыя тэрміны --- “асіміля- 
цыйнае яканне”, “дысіміляцыйнае 
яканне” --- натуральныя, закана- 
мерныя, дакладна называюць ад- 
знакі фанетычных з'яваў, варун- 
кам якіх з'яўляецца асіміляцыя і 
дысіміляцыя. 

Акадэмічныя перакладныя 
слоўнікі 1993 -- 1994 года ўжо 
больш фіксуюць заканамерных, 
натуральных для беларускай 
мовы ўтварэнняў на -ацыйны як 
адпаведнікаў да двух словаў ра- 
сійскай часткі: 1) на -атавный і 2) 
на -ационный. Прыкладам, У “Рус- 
ско-белорусском словаре” 1993 
года (т. 1, с. 573) чытаем: “Интег- 
ратавный в разн. знач. інтэгра- 
цыйны; антеграционный в разн. 
знач. інтэграцыйны". Або: “Мели- 
оративный -- меліярацыйны; 
мелиорационный -- меліярацый- 
ны” (т. 2, с. 44). 

І іншым словам расійскай 
мовы на -атаивный у беларускай 
частцы гэтага слоўніка адпавяда- 
юць заканамерныя ўтварэнні ад 
назоўнікаў на -цыя з суфіксам -н- 
“Иллюстративный -- ілюстра- 
цыйны (т. 1, с. 564), “спекулятив- 
НЫЙ В разн. знач. слекуляцыйны; 
спекулятивная сделка - спекуля- 
цыйная здзелка; спекулятивная 
философия -- слекуляцыйная 
філасофія" (т. З, с. 426). 

На жаль, наш перыядычны 
друк усё яшчэ парушае гэтую нор- 
МУ. 

Дык ці не пара нам адмовіцца 
ад чужых формаў кшталтам калі- 
лятыўны, асімілятыўны і замаца- 
ваць беларускія ўтварэнні з су- 
фіксам -н- (ы) - як адзіныя нар- 
маваныя --- кампіляцыйны, асімі- 
ляцыйны... Гэта спрыяла б выраз- 
най матываванасці значэння 
вытворных словаў, дазволіла б 
пазбыцца нематываваных дубле- 
таў, што дэзарыентуюць моўнікаў 
у разуменні семантыкі беларускіх 
утварэнняў з суфіксам -н-. Алра- 
ча таго, гэта кансалідавала б, ста- 
біплізавала б літаратурную норму. 


НАША СЛОВА, 202, 1997 г. 


Панядзелак, 13 студзеня 


Беларускае тэлебачанне 
7.30 Ранішні кактэйль. 
7.90, 17.45 Эканамікст. 





15.10 Студыя “Акно”. 
15.50 Тэлебачанне --- школе. 
Гісторыя Беларусі. 9-ы кпас. 
16.15 “На добры лад”. 
16.30 “Беларускі мерыдыян". 
17.10 “Расстаючыся з 


фільмам...” Д. ф. 


21.50 Тэпебенефіс народнай 
артысткі Беларусі Ліліі Даві- 
довіч. 

22.40 Трэці тайм. 

23.15 Новы год у “Белай . 


Русі”. Музычная праграма. 


персоны. 

19.35 Аншлагі К. 

21.10 Добры вечар з Ігарам 
Угольнікавым. 


22.30 “На кані”. Тэлелатарэя. 


22.55 “Алё, космас!” Музыч- 
на-гумарыстычная праграма. 









дзел”. 
14.55 Мультфільм. 

15.15, 20.45 Тэлеслужба бяс- 
пекі. 

15.25 Міжнародны агляд. 

16.10 “Чарадзей”. Маладзёжны 





830 радаў" “Новы год у Салі: 18.15 Госці ў хату. Расія 1935 Дацеае Ца 
горскім раёне”. ВЫГОДУ ЧАЛ 1ва5“Кроб,“Рызыка-вер- 16.00, 19.00, 22.00 Весткі. Санкт-Пецярбург 18.40 Вялікі фестываль. 
9.00 Тэлевізійны дом кіно. сія”. Тэлегульня. 16.15 Іваноў, Пятроў, Сіда- 11.55, 13.55, 15.55, 18.55, 19.15 Спорт. 
9.40 “Цёмны пакой” 19.15 Тэма дня. . раў і іншыя. 21.55 Інфарм ТБ. 20.15 Рытмы горада. 
10.10 Дні і вечары т» атра юнага 19.30 Беларускі гіт-парад. 16.55 Там на невядомых 12.10, 19.25 “Гісторыя кахан- 2205 Падзея. 
гледача Беларусі. 19.35 Эканамічная праграма. арка 0; Ай 55 Тэсмі 22 20 Спартыўны агляд. 
14-1О“Запатыя ключы”. 19.50 Беларускі дом. 17.40“Кпубнічка".Тэлесеры- 12.55 Тэрмін адказу -- 22.30 Гістарычныя расследа- 
11.45 “Прынц-прывід”. М. ф. 20.10 Люстэрка. 4вЧ 0 Двай із зва - . ванні. 
1300 1500 1800 045 навіны.  2О4О Калыханка. 8 Двайны партрэт. 13.35 “Ікебана". Тэлефільм. 2310 “Тэлекампакт”. 
, , , 21.00 Панарама. 8.40 Асабліва важныя 14.10, 21.00 “Забойны ад- 23.50 “Доктар Ватсан". 
. 12.15 Акалада. цэрт. 16.15 Іваноў, Пятроў, Сіда- 13.00 Тэрмін -- сёння. 
Аўторак, 14 студзеня 15.10 Усё пра ўсё. Расія раў (іншыя. Цана 13.35 “Варасібэ Тэдзя”. Тэ- 
15.35 Мультфільм. 7.00, 10.00, 13.00, 16.00, 16.55 Там на невядомых лефільм-казка 


Беларускае тэлебачанне 
7.ЗОРанішні кактэйль. 
7.45, 19.30 Беларускі гіт-парад. 
7.50, 17.45 Эканамікст. 
8.00, 13.00, 15.00, 18.00, 0.20 
Навіны. 
8.10 Абібок. 
8.45 Эканамічная праграма. 
9.00 Тэлебачанне --- школе. Гісто- 
рыя Беларусі. 9-ы клас. 
9.25 Педагагічны экран. 
10.10 Мультфільмы. 
10.30 Тураб'ектыў. 
10.55 “Трапічная спёка”. 
11.55 Чацвёртае вымярэнне. 


15.45 “Насустрач”. 

16.20 Тэлебачанне -- школе. 
Гісторыя Беларусі. 6-ы клас. 
16.50 “Будзьце здаровы”. 
17.10 Урокі Н. Наважыла- 
вай. . 

18.15 “Клан”. М. ф., 1-яч. 
19.15 Тэма дня. 

19.35 “Радавод”. 

19.50 . “Мой Мінск”. Д. ф 
20.40 Калыханка. 

21.00 Панарама. 

21.50 “Паўнеба”. М. ф. 

23.50 “Я пюблю джаз". Кан- 


19.00, 22.00 Весткі 

7.15, 9.55, 15.25, 23.50 Тава- 
ры- поштай. 

7 25Рэтра-шлягер. 

7.55 Шоў даўганосікаў. 

8.25, 17.40 “Клубнічка”. Тэле- 
серыял. 

9.00, 20.10 “Санта-Барбара”. 
9.45 Мультфільм. 

13.25 “Дочкі Калеба. Эмілі”. 
Тэлесерыял. 1-я і 2-яч. 

15.05 Крок за крокам. 

15.15 Мультфільм. 

15.30 Ваша права. 


дарожках. 

18.10 Момант ісціны. 

18.40 Асабліва важныя 
персоны. 

19.35 Шоў даўганосікаў. 
21.10 Добры вечар з Ігарам 
Угольнікавым. 

22.30 "Айчыне служым”. 
Канцэрт. 


Санкт-Пецярбург 
11.55, 13.55, 15.55, 18.55 
Інфарм ТБ. 

12.10, 19.25 “Гісторыя кахан- 


т” 


ня. 


14.10, 21.00 “Забойны аддзел”. 
15.15, 20.45 Тэлеслужба бяс- 
пекі. : 

15.25 Тата, мама і я-- спар- 
тыўная сям'я. 

16.10 “Чарадзей”. 

16.35 Дзіцячае ТБ. 

17.05 Да 80-годдзя народнага 
артыста Расіі Я. А. Лебедзева. 
18.40 Вялікі фестываль. 

19.15 Сперт. 

20.15 Храм. 

21.55 “Гісторыя каня”. Спек- 
такль. 

Серада, 15 студзеня 





Беларускае тэлебачанне 
7.30 Ранішні кактэйль. 
7.45, 19.30 Беларускі гіт-парад. 
7.50, 17.45 Эканамікст. 
8.00, 13.00, 15.00, 18.00, 23.50 
Навіны. 
8.10 Вертыкаль. Праблемы аграр- 
най рэформы. 
8.40 Мультфільмы. 
9.00 Тэлебачанне --- школе. Гісто- 
рыя Беларусі. 6-ы клас. 
9.30 “Два словы ў пісьме”. Д. ф. 
10.20, 18.15 “Клан”. М. ф., 1-яч. 
11.20 “Час аркестра". 
12.00 Відзьма-нявідзьма. 
15.10 Існасць. Калядкі. 
15.35 Мультфільм. 


Чацвер, 16 студзеня 


Беларускае тэлебачанне 
7.ЗОРанішні кактэйль. 
7.45, 19.30 Беларускі гіт-парад. 
7.50, 17.45 Эканамікст. 
8.00, 13.00, 15.00, 18.00, 0.05 На- 
віны. 
8.10 Аўта-парк. 
8.20 Вяскоўцы. Будчанскія калядкі. 
8.50 “Няхай жыве Сервац!" М. ф. 


. 9.5Б5Тэпебом-баль. 


10.35 Тэлеанонсе. 

10.40 Госці ў хату. 

11.10, 18.15 “Клан”. М. ф., 2-я ч. 
12.10 “Галасы мінуўшчыны”. 


16.10 Сядзіба. Праграма для 
дачнікаў. 

16.30 “Востры вугал”. Пра- 
вавы тэлечасопіс па пісьмах 
гледачоў. 

47.10 “Калі выбіраеш гімнас- 
тыку, выбіраеш лёс". Д. ф. 
19.15 Тэма дня. 

19.35 “Пазнай сябе”. Псіхо- 
лага-кансультатыўная праг- 
рама. 

20.05 “Прэм'ера”. Д. ф. 
“Горад, намаляваны во- 
сеньскім святлом”. 

20.25 “Хто гэта?" Тэлегульня. 
20.30 Аўта-парк. 

20.40 Калыханка. 

21.00 Панарама. 

21.50 “Дзікае каханне”. М. ф. 


12.45 “Кнігі і кветкі”. Д. ф. 

15.10 Тэлебачанне --- школе. 

Беларуская літаратура. 10-ы 

клас. “ 

15.50 Арсенал. Прымае ўдзел 

намеснік міністра унутраных 

спраў Беларусі, гене- 
ёр Ю. Л. Сівакоў. 

16.20 Запрашаем на вячоркі. 

1710 Урокі Н. Наважылавай. 

19. 15.Тэма дня. 

19.35 Крэда. 

20.00" Крок". "Оскар". 

20.40 Калыханка. 

21.00 Панарама. 

22.05 “Віла “Архідэя”. М. ф. 

23.35 “Крок”. 


Расія 
7.00, 10.00, 13.00, 16.00, 
19.00, 22.00 Весткі. 
7.15, 9.55, 0.05 Тавары - 
поштай. 
7.25 Рэтра-шлягер. 
7.55, 19.35 Наталля Варлей у 
праграме “Бочка мёду”. 
8.25, 17.40 “Кпубнічка”. 
9.00, 20.10 “Санта-Барбара”. 
9.45 Мультфільм. 
13.20 “Дочкі Калеба. Эмілі”. З- 
я і4-яч. 
15.00 Тэлетэатр. “Чароўнае 
крэсла". 
15.25 Экспавеснік. 
15.30 Спосаб жыцця. 
16.15 Іваноў, Пятроў, Сіда- 


Расія 
7.00, 10.00, 13.00, 16.00, 19.00, 
22.00 Весткі. 
7.15, 9.55, 0.25 Тавары -- 
поштай. 
7.гэрэтра-шлягер. 
7.55 Сам сабе рэжысёр. 
8.25, 17.40 “Кпубнічка”. 
900, 20.10 “Санта-Барбара”. 
9.45 Мультфільм. 
13.20 “Дочкі Калеба. Эмілі”. 5-я 
і 6-я ч, 
15.00 На парозе веку. 
15.25 Экспавеснік. 
15.30 Клуб губернатараў. 
16.15 Іваноў, Пятроў, Сідараў 


раў і іншыя. 

16.55 Там на невядомых 
дарожках. 

18.10 Сацыяльна-эканамічны 
агляд. 

18.40 Асабліва важныя 
персоны. 

21.10 Добры вечар з Ігарам 
Угольнікавым. 

22.30 “Яўгеній Лебедзеў”. 
Да 80-годдзя з дня нара- 
джэння. 

23.10 Гукавая дарожка. . 


Санкт-Пецярбург 
11.55, 13.55, 15.55, 18.55, 
21.55Інфарм ТБ. 

12 10, 19.25 “Гісторыя кахан- 


НЯ. 


ІНШЫЯ. 

16.55 Там на невядомых 
дарожках. 

18.10 Момант ісціны. 

18.40 Асабпіва важныя перосо- 
ны. 

19.35 Сам сабе рэжысёр. 
21.10 Добры вечар з Ігарам 
Угольнікавым. 

22.30 Баскетбол. 

23.30 Блак-нат. 


Санкт-Пецярбург 
11.55, 13.55, 15.55, 18.55, 
21.551нфарм ТБ. 

12.10, 19.20 “Гісторыя кахан- 


12.55 Тэрмін адказу -- сёння. 
13.35 “Кагуяхімэ”. Тэпефільм- 
казка. 

14.10, 21.00 “Забойны аддзел”. 


. 1455 Мультфільм. 


15.15, 20.45 Тэлеслужба бяс- 
пекі. 

15.25 “Асабістая справа”. Г. 
Арпоў. 

16.10 “Чарадзей”. 

16.35 “Чорны кот”. 

17.05 Храм. 

18.40 Вяпікі фестываль. 

19.15 Спорт. 

20.15 “Пажывём-пабачым”. 5-я 
ч. 

22.05 Падзея. 

22 20 Спартыўны агляд. 
22.30 “Палацавыя таямніцы”. 
ня”. 
13.00 Тэрмін адказу ---сёння. 
13.40 “Асабняк Гюлаўцава”. 
Тэлефальм. 

1440, 21. 0О0“Забойны аддзел". 
15.10, 20.45 Тэлеспужба бяс- 
пекі. 

15.25 Парадоксы гісторыі. 
16.ЛО“Чарадзей”. 

16.35 Тэатральная правінцыя?.. 
17.00 іржавыя правады. 

18.40 Вялікі фестываль. 

19.15 Спорт. 

20.15 “Асабістая справа”. 

22. 05 Падзея. 

22.20 Спартыўны агляд. 

22.30 Дом кіно. 


Пятніца, 17 студзеня 


Беларускае тэлебачанне 
7.30 Ранішні кактэйль. 
7.45, 19.30 Беларускі гіт-парад. 
7.50, 17.45 Эканамікст. 
8.00, 13.00, 15.00, 18.00, 24.00 
Навіны. 
8.10“Тэлебарометр”. 
8.20 Сустрэча з сям'ёй Кругло- 
вых. 
8.35 Мультфільмы. 
9.00 Тэлебачанне --- школе. Бела- 
руская літаратура. 10-ы клас. 
9.40 Цыркавая праграма. 
10.30 “Бархатны сезон”. 


Субота, 18 студзеня 


Беларускае тэлебачанне 
8.00, 15.00, 21.00 Навіны. 
8.10 Беларускі гіт-парад. 
8.15. “Рэгіён”. Перадача з Бярэсця. 
8.45 Здароўе. : 
9.20 Урокі Н. Наважылавай. 
9.50 “Усё пра ўсё”. 
10.15 “Марыца”. М. ф. 
11.25 “Крок". “Правінцыя”. Бешан- 
ковіцкі раён. 
11.55 Рэспуёліканскі турнір па міні- 
футболе на прызы Дзяржаўнага 
камітэта паавіяцыі Рэспублікі 
Беларусь (Прамая трансляцыя). 
12.30 Бон тон.Тэлечасопіс моды. 
13.00 Калаж. Праграма для дзела- 
вых людзей. 
13.35 Аўтарскі канцэрт паэта- 
песенніка А. Лягчылава. Ч. 1-я. 


Нядзеля, 19 студзеня 


Беларускае тэлебачанне 
8.00 “Спорт іадкрыцці”. 
8.20 “Ёсць край адзін". Д. ф. 
8.30 “Конан”. 
8.55 “Тэлебом”. Шоў-конкурс юных 
выканаўцаў. 
9.35 Студыя “Калыханка”. 
10.10 “Усё нармальна, мама!" 
10.40 Тураб'ектыў. 
11.00 Арсенал. 
11.30 “Цыркі свету”. 
12.50 Студыя “Акно”. 
13.45 Вяршыня свету. Тэлегульня. 
14.15 “Вайна ў паветры”. 
14.40 Гісторыя кахання. Сям'я 
архітэктараў Кавалеўскіх. 
15.00, 21.10 Навіны. 


11.00, 18.15“Клан”. З-яч. 
12.00 “Зорная ростань”. 
12.40 Люстэрка. 

15.10 Творцы. 

15.30 Экалагічная праграма. 
16.00 Кантрасты. 

16.30 ШАНС. 

17.15 Канцэртны сезон. 
19.15 Тэмадня. 

19.35 Міжнародны кур'ер. 
20.00 Творцы. 

20.40 Калыханка. 
21.00Панарама. 
21.50“Здрада галубкі". М. ф. 
23.30 Акалада. 


15.10 Аўтарскі канцэрт 
паэта-песенніка А. Лягчыла- 
ва. Ч. 2-я. 

16.30 Шматгалоссе. 

17.15 Зорная ростань. 
Тэлевізійны конкурс маладых 
артыстаў эстрады. Гомель- 
ска-Гарадзенскі тур. Перада- 
ча 4-я. 

17.55 Рэспубліканскі турнір 
па міні-футболе на прызы 
Дзяржаўнага камітэта па 
авіяцыі Рэспублікі Беларусь. 


.18.30 Галерэя. Фотамайстар 


Юрый Васільеў. 

19.00 Музычная абойма. 
Вынікі тыдня. 

19.20 “"Рабро Адама". М. ф. 
20.40 Калыханка. ў 
21.45 “Няма выйсця”. М. ф. 
23.55 Відзьма-нявідзьма. 


15.10 Тэатр у фатэлі. 
16.00 Сямейная кіназала. 
“Калі жпойдзе снег?” Прэм'е- 


ра. 

17.05 Абібок. 

17.40 Бенефіс народнай 
артысткі РБ Марыі Захарэвіч. 
18.30 Рэспубліканскі турнір 
па міні-футболе на прызы 
Дзяржаўнага камітэта па 
авіяцыі РБ. Фінал. 

19.40 Калыханка. 

20.00 Рэзананс. 

20.50 Спартыўны тэлекур'ер. 
21.30 Ток-шоў “Карамболь”. 
22 05 “Бостанцы”. М. ф. 

23.40 “Бархатны сезон". 


Расія 
7.00 “Прыгоды Пінокіо”. 2-я ч. 
8.00 Лато-мільён. 


Расія 
7.00, 10.00, 13.00, 16.00, 
19.00, 22.00 Весткі. 
7.15 Крок за крокам. 
7.25 Рэтра-шлягер. 
7.55, 19.35 І.-клуб. 
8.25, 17.40 “Клубнічка”. 
9.00, 20.10 “Санта-Барбара”. 
9.45 Мультфільм. 
9.55 Тавары -- поштай. 
13.25 “Дочкі Капеба. Эмілі”. 
7-я і 8-яч. 
15.00 Дыялогі пра жывёл. 
15.25 Экспавеснік. 
15.30 Арэна для сенсацый. 
16.15 Іваноў, Пятроў, Сіда- 
раў і іншыя. 


Расія 
7.00 “Прыгоды Пінокіо”. Муль- 
тфільм, 1-яч. 
8.00 Юныя віртуозы. 
8.30 “Здароўе”. 
8.40 “Уцёкі з Юпітэра”. Дзіця- 
чы серыял. 
9.30 Па вашых пісьмах. 
10.00 Весткі ў адзінаццаць. 
10.30 Парламенцкі тыдзень. 
11.15 “Чуеўскія пакуты”. 
Відэафільм. 
11.35 “Чэленджэрс". 
12.30 Ананімныя субяседнікі. 
13.00 Весткі пра... 
13.20 “Сент-Экзюперы. Апош- 
няе заданне”. 1-я ч. 
14.15 “Паэт у Расіі --- больш, 
чым паэт”. 
14.45 Руская дарога. 
15.20 У свеце жывёл. 


8.15 “Уцёкі з Юпітэра”. 

9.05 Добрай раніцы, краіна! 
9.45 Прысяга. 

10.15 Рускае лато. 

10.55 Прыз групы “Савва". 
11.00 “Я табе нічога не ска- 
жу”. 

11.10 “Куды крочыць “крылаты 
барс”. 

11.35 “Чэленджэрс”. 

12.30 Чалавек на Зямлі. 
13.00 Весткі. 

13.20 “Сент-Экзюперы. Апош- 
няе заданне". 2-я ч. 

14.20 Урача выклікалі? 

14.50 Вечны рухавік. 

15.15 Сад культуры. 

15.45 Нічога, акрамя... 

16.00 Чароўны свет Дыснэя. 
17.00 Увесь свет. 

17.40 Мужчына і жанчына. 


16.55 Там на невядомых 
дарожках. 

18.10 Вертыкаль. 

18.40 Асабліва важныя 
персоны. 

21.10 Добры вечар з Ігарам 
Угольнікавым. 

22.30 “Барабаніяда". М. ф. 
0.10 Начны экспрэс. 


Санкт-Пецярбург 
11.55, 13.55, 15.55, 18.55, 
21.55 Інфарм ТБ. 

12.10, 19.25 “Гісторыя ка- 
хання”. 

13.00 Тэрмін адказу - 
сёння. 


15.55 “Цёмная" для С. Ястр- 
. жэмбскага. 

16.10 Тэлетэатр. “Успаміны 
пра Сярэбраны век”. 

16.45 Бясконцае падарожжа. 
17.15 Мультфільм. 

17.35 Тэлескоп. 

18.15 Багема. 

19.00 Весткі. 

19.35 “Карнавальная ноч-2”. 
21.45 Мітусня вакол раяля. 
22.15 Рэпарцёр. 

22.30 Праграма “А”. 

ы? “Завадатар мафіі”. М. 


Санкт-Пецярбург 
9.45 Кніга-поштай. 
9.55 Па рацэ плыве сякера. 
10.25 “Гонар маю”. 
10.55 “Неўтаймаваная 


Афрыка”. 


18.25 Караоке па-расійску. 
19.00 Люстэрка. 

20.00 Рэпартаж ні аб чым. 
20.15 “Цудоўная незнаёмка”. 
М. ф. 

21.50 “К-2” прадстаўляе: 
“Абзац”. 

22.45 “Ва ўсіх на вуснах”. 
23.00 У Ксюшы. 

23.30 Рэк-тайм. 


Санкт-Пецярбург 
8.35 Гаючае слова. 
9.10 Тата, мама і я -- спар- 
тыўная сям'я... 
9.35 Казка за казкай. 
10.10 Авертайм. 
10.35 “Неўтаймаваная 
Афрыка”. 
11.05 “Бусляня і пудзіла”. 
Спектакль. 


14.10, 21.00 “Забойны аддзел". 
14.55 Мультфільм. 

15.10, 20.45 Тэпеслужба 
бяспекі. 

15.25 Ток-шоў “Наўздагад”. 
16.10 “Чарадзей”. 

16.35 Паласатая музыка. 
16.50 Закуліссе. “Папялушцы 
50 і вечна -- 16”. 

18.40 Вялікі фестываль. 
19.15 Спорт. 

20.15 Гумарыстычная прагра- 
ма. 

22.05 Падзея. 

22.20 Спартыўны агляд. 
22.30 Як быць каханымі. 
22.55 Хакей. Чэмпіянат Расіі. 


11.25 Ток- шоў “Наўздагад”. Г. 
Хазанаў. 

11.55, 13.55, 15.55, 18.55 
Інфарм ТБ. 

12.10 Да 60-годдзя ТБ Пецяр- 
бурга. 

14.10 Яшчэ адна Расія. 
14.45 Руская сядзіба. 

15.10 Спартыўны агляд. 
15.25 Дзіцячае ТБ. 

16.05 Сакрэтная размова з 
групай “Сакрэт”. 

16.35 Праграма “Лато-бінга". 
18.40 Вяпікі фестываль. 
19.25 Да гадавіны прарыву 
блакады Ленінграда. 

20.55 Свецкая хроніка. 
21.10Б5леф-клуб. 

21.50 “Парад парадаў” прад- 
стаўляе групу “Ліцэй”. 

22.30 Экспрэс-кіно. 

2255“Я ---актрыса". М. ф. 


11.55, 13.25, 15.55, 18.55 
Адваротны адлік. 

12.10 Хакей. Чэмпіянат Расіі. 
14.15 Яшчэ адна Расія. 

15.05 Оперная сенсацыя. Алег 
Рабец. 

15.30 “Пакуты па класіцы”. 
Канцэрт. 

16.05 Спартыўная праграма. 
16.35 Дзіцячае ТБ. 

17.25 “Раўняецца каханне”. 
Адказы на пісьмы. 

18.40 Скарбы Пецярбурга. 
19.20 “Захачу --- пакахаю”. М. 


ф 

20.55 Ва ўсіх на вачах. 

21.10 Ноў смокінг. 

21.55 Міжнародны агляд. 

22 20 Анонс тэлепраграм. 
22.35 “Атэль “Кляйнхоф”. М. ф. 


Шэдэўры беларускай 
народнай творчасці 


Прымаўкі і прыказкі 


Зімовы дзянёк, што камароў насок. 

Зімой сонца свеціць, ды не грэе. 

Зімняя ночка -- дзеткам сарочка. 

Зіма на лета працуе, а лета на зіму. 

Каб на хмель не мароз, ён бы і тын пера- 
рос. 

Лета збірае, а зіма праядае. 

Мароз --- аж іскры сыплюцца. 

Пакармі птушак зімою, яны адплацяць вяс- 
Ною. . 

Студзень -- году пачатак, а зіме --- пала- 
віна. 

У зімы рот вялікі. 

У мароз заснуць лёгка, ды прачнуцца цяж- 
ка. 


Зімовая песня 


Добры вечар таму, 
Хто ў гэтым даму, 
Святы вечар, хто ў гэтым даму." 


Да й няма ж, няма яго дома -- 
Паехаў на лова, 


Паехаў на лова, 
Куначкі лавіць, 


Куначкі лавіць, 
Шчодрыкаў дарыць. 


-- Ой, дарыце, дарыце, 
Да й нас не пазніце, 


Бо кароткі світкі 
Да памерзлі лыткі. 


“Словы “Святы вечар” паўтараюцца з 
другім радком кожнай страфы. 


Загадкі пра мароз 
-- Прыйшоў вол, выпіў вады дол. 
-- Без рук, без сякеры, а масты будуе. 
-- Прыехалі камісары, вокны, дзверы па- 
пісалі. - 
--- Сівое сукно лезе праз вакно. 
-- Пятрок ля варот цяпло ўвалок, сам не 
бяжыць, а стаячых не любіць. 
-- Хоць зубоў не мае, а за твар балюча 
кусае. 


Выслоўі 
Сказаў як у сук уляпіў. 
Сказаў як адрэзаў. 
Сказаў як даўбешкаю па галаве ахлабушыў. 
Сказаў як жарам у вочы [сыпнуў]. 
Сказаў як пугаю па вадзе пляснуў. 
Сказаў як сабака гаў. 
Сказаў як у лоб даў. 
Сказаў як цвік у сэрца ўбіў. 


Дзіцячая калядная 


ПССНяЯ 


Шчодры вечар, добры вечар, 
Каму шчодрыка спяваці? 

-- Ганначцы! 

У пана дзядзька хараша дачка, 
Святы вечар!" 

Хараша дачка, добра Ганначка, 
І харошая, і ўвабраная. 
Увабралася ў тры ўборы: 
Першы ўбор -- юкла сукенка, 
Другі ўбор -- кован паясок, 
Трэці ўбор --- барвін вяночак. 
Юкла сукенка свет замятае, 
Кован паясок костачкі ломіць, 
Барвін вяночак галоўку клоніць. 


“Далей паўтараецца пасля кожнага рад- 
ка. 


Жарт 
Віншую вас з Новым годам і зычу ўсяго 
найлепшага: каб вы мелі дзесяць дамоў і ў 
кожным доме па дзесяць кватэр, а ў кож- 
най кватэры па дзесяць пакояў, а ў кож- 
ным пакоі па дзесяць ложкаў і каб... вас 
трасца перакідала з аднаго ложка на другі. 


Анталогія беларускай народнай 
эратычнай паэзіі 


7“ ЬМ а 
Вада: г4агой 
-- Вид? гёагой, Виа2 гёагой, 
Мабіо тіапіе ргарагой, 
2гаЫі 2 тіапіе каіекуі 
Міе гаіебуз Чаміекч. 


-- Ріў гагоча, ріў] гагоча, 
Воаё іак іападка Багоха, 
СПодё зіцчу, Каіека, 

г2торіт саіам/іека. 








Турнэ зборнай 
беларускіх 
футбалістаў 


Нацыянальная зборная Бела- 
русі па футболе накіравалася ў 
турнэ па краінах афра-азіяцкага 
рэгіёна. 4 студзеня наша зборная 
сустрэнецца ў Александрыі з ка- 
мандай Егіпта, 8 -- з футбалі- 
стамі Туніса, а 13 -- з камандай 
Іярданіі. Трэнеры беларускай дру- 
жыны Міхаіл Вергіенка і Веніямін 
Арзамасцаў узялі з сабой вара- 
тароў Шынталосава і Афанасен- 
ку, палявых гульцоў Антановіча, 
Штанюка, братоў Макоўскіх, Чар- 
няўскага, Жураўля, Ясковіча, 
Доўнара, Герашчанку, Кульчыя, 
Хлебасолава, Палякова, Арлоў- 
скага, Бязмена, Разумава і Пац- 
ко. 


Масла 


маслянае 

“Дынама-Брэст” (Бярэсце) -- 

] с такой назвай пачне новы чэм- 
піянат гэта каманда. Змена 
шыльды выклікана тым, што 
дапамагаць футбалістам будзе 

І! не толькі таварыства “Дынама”, 
але і горад. Так вырашыла праў- 


ленне клуба, якое, дарэчы, зац-! 


і вердзіла на пасадзе галоўнага 
трэнера Уладзіміра Геваркяна, а 
і прэзідэнтам Фёдара Самусенку. 


Кіраўніцтва бразільскага фут-! 
і больнага клуба “Фламенга” зап-; 


росіць выканаўчы камітэт ФІФА, 
І каб іспанская “Севілья” сплаціла 
і доўг за пераход нападаючага Бе- 
бета. У адваротным выпадку 
футбаліст павінен вярнуцца ў 
“Фламенга”, лічыць яго кіраўніцт- 
ва. 


Хакей 
Паспяхова выступае ў ма- 


ладзёжным чэмпіянаце свету па! 


хакеі, які праходзіць гэтымі днямі 
ў Румыніі, зборная Беларусі. Наша 
каманда перамагла зборную Вя- 
лікабрытаніі -- 7:2, Харватыі - 
11:0, Аўстрыі 8:0 --- і ўпэўнена 
займае першы радок у турнірнай 
табліцы сваёй падгрупы. 


Баскетбол- 

Мужчынская баскетбольная 
зборная Беларусі прыняла ўдзел 
у традыцыйным Калядным тур- 
ніры ў Варшаве на кубак Варшаў- 
скага ваяводства. Беларусы су- 
стрэліся з першай камандай Вар- 
шавы і перамаглі --- 106:92, прай- 
гралі другой зборнай Польшчы -- 
60:78, а таксама югаслаўскаму 
клубу “Жалезнік” -- 70:91. У мат- 
чы за пятае месца беларусы 


перамаглі зборную Славакіі - 
97:74 


Гандбол 


Гандбалісткі гомельскага 
“Універсітэта” нядаўна вярнулі- 
ся з Германіі, дзе яны ўдзельні- 
чалі ў розыгрышы кубка Паўноч- 
най Вестфаліі. Нашыя дзяўчаты 
занялі 11-12 месцы з 13 каманд. 
Але галоўны трэнер універсітэ- 
та Валерый Крукоўскі лічыць 
вынік не вельмі благім, бо го- 
мельскай камандзе супрацьста- 
ялі мацнейшыя клубы Еўропы. 


Стральба 

Мацнейшыя стралкі краіны на- 
пярэдадні новага года выяўлялі 
лепшых у стральбе з пнеўматыч- 
най зброі. Спаборніцтвы адбыва- 
ліся ў ціры Гарадзенскага выт- 
ворчага аб'яднання “Азот”. Май- 
стры зброі не расчаравалі. Вар- 
та адзначыць поспехі 16-гадовай 
Вікторыі Чайкі, якая два разы пе- 
равысіла нарматыў майстра 
спорту міжнароднага класа. Не 
расчаравалі і вопытныя Клімен- 
ка, Басінскі, Хвацавас, Лукашык, 
Шылава, Жукава, Пагрэбняк, якія 
ў многіх практыкаваннях паказ- 
валі высокі ўзровень. Першы 
этап адбору ў Нацыянальную 
зборную даў магчымасць пра- 
явіць сябе ўсім. Хаця планка для 
праходжання ў каманду паднята 
высока, многія справіліся з,пас- 
таўленай задачай паспяхова. 
Такую думку выказаў галоўны 
трэнер зборнай Аляксандр Ке- 
дзяраў. 


Падрыхтаваў А. Н. 

У ста аліянтах 


За поступ трэба плаціць 


Мабыць, няма беларуса, хто б 
не памятаў малюнак з падручніка: 
момант, як пад час доследу з элек- 
трычнасцю маланка забівае Геор- 
га Рыхмана. Ды пра нашых даслед- 
нікаў прыродных з'яваў мала што 
ведаем. 

А іх было шмат. Літаральна ў 
кожным палацы, у гарадскім і ў вяс- 
ковым, меліся прыватныя аматар- 
скія алхімічныя пакоі ды нават сап- 
раўдныя лабараторыі, належна аб- 
сталяваныя. У некаторых з іх ста- 
ялі прывезеныя з Англіі або Фран- 
цыі “электрычныя машыны”. Той- 
сёй нат “пяруны ў хаце рабіў". А 
пра тое, як іх “рабіць”, пісалі газеты 
і календары. “Пад час элетрызаван- 
НЯ, -. павучалі ў адным з артыку- 
лаў, -- металічны кій ля шкляной 
бутлі апіраецца на шкло, серу аль- 
бо вешаецца на шоўку... Электрыч- 
ная матэрыя як напоўніць мета- 
лічны кій, то калі асоба якая палец 
да яго наблізіць, выскачыць з яго 
іскра і палец цяўшы боль яму 
дасць”. Вучылі таксама, як боль не 
толькі ў руках, але і ў грудзях ад- 
чуць. Паведамлялася ў газетах, 


каго паралізаванага да здароўя 
такім чынам вярнулі. 

Пра “электрычныя машыны” 
даведаўся нясвіжскі князь Радзівіл 
Пане Каханку і нібы сказаў: “Калі 
пан літоўскі стольнік (так пагардлі- 
ва называў ён караля Станіслава 
Аўгуста Панятоўскага) можа рабіць 
пяруны, чаму ж бы, пане каханку, і 
Радзівіл не можа гэтага самага да- 
казаць? Прывязеце гэтую штуку. 
Што будзе каштаваць -- заплачу”. 

Праз пэўны час прывезлі з Па- 
рыжа вялікую скрыню з “электрыч- 
най машынай”, батарэяй і ўсялякімі 
прыладамі. А жыў у Нясвіжы фізік, 
былы езуіт, што знаўся на такіх ма- 
шынах, то князь запрасіў гасцей на 
дослед. Паўваяводства з'ехалася. 
Даследнік зрабіў усё як след і... 
забіў іскрай двухгадовага вала. 
Дзівіліся, захапляліся госці. А пас- 
ля, як вялося, апаражнілі за зда- 
роўе гаспадара некалькі бочак з 
мальвазіяй і мёдам. 

Ды ледзь адзін дзень пасля эк- 
сперыменту прайшоў, прыязджае 
да князя бедны шляхціч. Пакуль 
ішоў праз пакоі да Пана Каханку, ён 


КРЫЖАВАНКА 


Звычайна крыжаванкі-пераклады мы змяш- 
чаем з заданнем перакласці пэўныя словы з 
расійскай на беларускую мову. Гэтая ж, якую 
даслаў Віктар СУХАРАЎ, наш даўні аўтар з г. п. 
Бялынічы, што на Магілёўшчыне, мае заданне 
іншае --- перакласці словы з беларускай на ра- 


сійскую мову. 


Па гарызанталі: 7. Адліга. 8. Дзіва, цуд. 10. 
Навіна. 11. Справа. 12. Забеспячэнне. 15. До- 
каз. 18. Помста. 19. Санкі. 21. Гаварун. 24. Пак- 
лёп, нагавор. 25. Пэндзаль. 28. Супрацоўнік. 29. 
Вячэра. 31. Доля, лёс. 32. Чытач. 33. Загало- 


вак. 


Па вертыкалі: 1. Кроква. 2. Прабоіна, цеча. 
З. Блёкат. 4. Іканне. 5. Скляпенне, перакрыццё. 
6. Маркостнасць. Э. Тузін. 13. Шпак. 14. Газа. 16. 
Тытунь. 17. Воцат. 20. Ламачча, павал. 22. 
Жнівень. 23. Пабудова, будыніна. 26. Таўкат- 
ня. 27. Пташка, птушачка. 30. Нораў, натура. 31. 

Дзіцячая школа духоў- 
нага жывапісу, якой кіруе 
Алена Мікалаеўна Харэцкая, 
каля года дзейнічае ў Жло- 
біне пры падтрымцы тамтэй- 
шай царквы. Юныя жывапі- 
сцы арганізоўваюць ужо 
17-ю выставу сваіх работ. 
Яна прадоўжыцца да свята 
Святой Троіцы. 

На здымку: А. М. Ха- 
рэцкая з дзецьмі на занят- 
ках. 

Фота Сяргея 

ХАЛАДЗІЛІНА, БелТА. 





цёр неміласэрна вочы, каб пачыр- 
ванелі. Упаў шляхціч перад князем 
на калені і, склаўшы рукі на грудзях, 
залямантаваў: 

-- Ласкі прашу, яснавяльмож- 
ны князь-ваявода, ласкі і сатыс- 
факцыі за крыўду... 

-- Ласкі за крыўду, -- здзівіўся 
Пане Каханку. -- Як свет светам, 
Радзівілаў усе толькі крыўдзілі, Ра- 
дзівілы ж -- нікога. Васьць брэшаш 
хіба. Чым жа я пакрыўдзіў ацана? 

-- Святая праўда, -- не суні- 
маўся шляхціч. -- Але яснавяль- 
можны князь загадаў пяруны 
рабіць, навальніцы на сядзібу сваю 
пускаць. Ішла на Нясвіж адна такая 
хмара, загадам князя, але не стры- 
малася і над маім домам пусціла 
гром. Ад чаго ўся худоба, абора, 
клеці і гумны -- увесь двор з агнём 
пайшоў. І што мне цяпер рабіць няш- 
часнаму без даху над галавой, з 
трыма дзяцьмі, з хворай жонкай? 

--- Каб іх чэрці забралі, гэтыя 
нямецкія выдумкі! -- скрывіўся 
князь. -- Але суніміся! Бог сведка, 


што не хацеў я таго і ў няшчасці,. 


пане каханку, вашасьці не пакіну. І 
што ж рабіць? Няма, відаць, іншай 
рады --- толькі вашэці нейкую вё- 
сачку даць. 

Вычытаў З. С. 








Жартуюць суседзі-ўкраінцы 


--- Тата, дзе Кардыльеры? 

-- Спытай у маці, яна заўсёды 
ўсё перастаўляе з месца на мес- 
ца. 


Стары цыган гоніць пугаю па 
стэпе цыганяці: 
--- Вон з майго двара! 


-- Бацю, -- лямантуе малы, -- 


калі ж твой двор скончыцца?! 


На сходзе вытворчага калек- 
тыву. 

-- Як так, Марыя Іванаўна? -- 
пытае дырэктар. -- Вы выдатная 
працаўніца, добры таварыш, у вас 
дзеці, муж... Як жа так здарылася, 
што вы сталё валютнаю прасты- 
туткаю? 

- Пашанцавала... 


Паехала Марыя Іванаўна на эк- 
скурсію за мяжу. Трапіла на дыска- 
тэку. У час танца кавалер прыціс- 
кае яе да грудзей і пяшчотна шэп- 
ча: 

--. Ах, я пачуваю сябе быццам 


Індэкс 63865. 


у раі. 

--А я, мусье, -- мовіла Марыя 
Іванаўна, --- як у перапоўненым аў- 
тобусе. 


-- Скажыце, вы яшчэ нікому не 
чыталі сваю новую паэму? 

-- Не, нікому. 

-- А чаму ў вас сіняк пад вачы- 
ма? 


Дзяўчына-курсантка прыйшла з 
экзамена з перавязанай рукой. 

-- Ну, як, здала на правы? 

--- Не ведаю, інструктар у баль- 
ніцы. 


-- Мне здаецца, для вас най- 
лепшым рашэннем пытання было 
б вярнуцца да жонкі. 

--- Разумею, спадар адвакат. А 
можа, мы пашукаем горшае рашэн- 
не? 


-- Я па тваіх, Іван, вачах бачу, 
што ты мяне ненавідзіш. Я нават 
упэўнены, што ты чакаеш маёй 


Аўтары надрукаваных матэрыялаў адказваюць за 
дакладнасць фактаў і іншых звестак. Пункт гледжання 
аўтара можа не адпавядаць меркаванню рэдакцыі. 
Рукапісаў рэдакцыя не рэцэнзуе і назад не вяртае. 

Наклад 2292 паасобнікі. 


Замова 72 


смерці, каб плюнуць на маю магіл- 
ку! --- крычыць раз'юшаны майстар 
на работніка. 

-- Памыляецеся! Цярпець не 
магу стаяць у чарзе. 


-- Кожны ранак званок будзіль- 

ніка дзейнічае на мяне, як выстрал. 
-- Г ты адразу ж схопліваешся? 
--- Не, ляжу, як забіты. 


--. Проста дзіву даюся, -- кажа 
муж жонцы, -- як гэта ты змагла 
закончыць размову за 20 мінут. 
Што з табою сталася? 

-- Набрала няправільны нумар. 


-- Чаму ў цябе люстэрка пад 
вагамі? --- пытаецца ў мясніка сяб- 
ра. 

-- Э-э-э, даражэныкі, дрэнна ж 
ты ведаеш жанчын. Калі можна 
палюбавацца сабой, ці ж стануць 
яны дзівіцца на стрэлкі вагаў? 


Выбраў і пераклаў 
Леанід РАМАНЕНКА. 


НАША СЛОВА, Ле2, 1997 г. 


Даты і падзеі 
ў студзені 


9 -- 165 гадоў таму ў Кра- 
шыне памёрла маці Паўлюка 
Багрыма Ганна-Марыянна Баг- 
рымава. Мела 40 гадоў. Асірац- 
іла пяцёх сыноў: Паўла, Вінцэн- 
та, Аляксандра, Валентага, 
Станіслава і дзвюх дачок: Ган- 
ну і Тарэзу. 

-- 100 гадоў таму нарадзіў- 
ся Васіль Шашалевіч, знакамі- 
ты драматур", аўтар п'есаў “Ап- 
раметная”, “Змрок”, “Сімфонія 
гневу”, “Воўчыя норы”, “Рой”. 

-- 95 гадоў таму нарадзіўся 
Антон Жэбрак, батанік, гене- 
тык, селецыянер. 

-- 60 гадоў таму нарадзіўся 
паэт Леанід Рашкоўскі. 

0 -- 475 гадоў таму Мікола 
Гусоўскі закончыў пісаць сваю 
знакамітую паэму “Песня пра 
зубра”. 

--. 140 гадоў з дня нараджэн- 
ня Васіля Пашкевіча, засна- 
вальніка навуковага садоўніц- 
тва на Беларусі. 

-: 105 гадоў з дня нарад- 
жэння у в. Калюжыца (цяпер Бя- 
-“рэзінскага раёна) Мельхісора 
Ваньковіча, нашчадка р бела- 
рускага шляхецкага роду Вань- 
ковічаў, польскага пісьменніка, 
публіцыста, нарысіста, аўтара 
знакамітых зборнікаў рэпарта- 
жаў і нарысаў “Монта Касіна”, 
“Ад Стоўбцаў да Каіра”. 

М --- 90 гадоў таму было за- 
баронена выданне газеты 
“Наша доля”. 

-- 60 гадоў таму ў Віцебскім 
тэатры (БДТ-І) адбылася прэ- 
м'ера п'есы Якуба Коласа “Вай- 
на -- вайне”. 

12 --- 400 гадоў таму ў На- 
ваградку вядомы перакладчык 
Ян Ліцыній Немыслоўскі напісаў 
прадмову да перакладзенай ім 
кнігі аўстрыйскага дыпламата 
Аўгерыя Бусбеквіса “Тры дарогі 
да Сулеймана, султана турэц- 
кага...” 

--- 80 гадоў з дня нараджэн- 
ня паэта Міхася Калачынскага. І 

-- 60 гадоў з дня нараджэн- 
ня скульптара Аляксандра Ве- 
ліксонава. 

13 -- 330 гадоў таму была 
падпісана Андрусаўская мірная 
дамова паміж Расіяй і Рэччу 
Паспалітай. 

14 --- 55 гадоў з дня нарад- 
жэння паэтэсы Веры Вярбы 
(Гертруды Сакаловай). 

15 -- 415 гадоў таму ў Яме- 
Запольскім заключана замірэн- 
не паміж Маскоўскай дзяржа- 
вай і Рэччу Паспалітай. 

-- 225 гадоў з дня нараджэн- 
ня Францішка Нарвойшы, матэ- 
матыка і інжынера. 

-- 75 гадоў таму выйшаў 
апошні нумар тыднёвіка “Бела- 
рускія ведамасці". Рэдактар- 
выдавец М. Гарэцкі быў зняво- 
лены ў Лукішскую турму, а пас- 
ля дэпартаваны з Вільні. 

-- 70 гадоў таму быў арыш- 
таваны Браніслаў Тарашкевіч. 

-- 70 гадоў з дня нараджэн- 
ня пісьменніцы Галіны Васілеў- 
скай. 


За добрым сталом 
кажцчы 


Мікола ДАНІЛОВІЧ 


кандыдат філалагічных навук 


Беларускія тосты 


Хай шчасце не абыдзе вас, а 
дзетак будзе цэлы клас! 

Вып'ем, госцікі! Каб кум з кумою 
пакумячыліся! 

Маладым хачу жадаць: позна 
легчы, рана ўстаць, шэсць дзянёч- 
каў працаваць, а нядзельку спачы- 
ваць! 

Трэба выпіць і не забыцца, каб 
перад смерцю пахмяліцца! 

Каб мір і згода былі ў вас, каб 
не было ніколі сваркі, біце на шчас- 
це чаркі! 

Каб дзеткі з унучкамі часта 
прыязджалі, бабку з дзедкам паця- 
шагі! 

Дай жа, Божа, каб вашыя дзеці 
раслі гожа! 

Каб на вашу долю Бог усяго 
паслаў уволю! 

Каб ніколі не хварэлі, а з кож- 
ным годам прыгажэлі! 

